

34880



**МАГТЫМГУЛЫ ДИЙИП  
АДЫМ ТУТСАЛАР**



884.361 - 1092 матвизуи

M 96

# МАГТЫМГУЛЫ ДИЙИП АДЫМ ТУТСАЛАР

[illegible]

«Магарыф»  
НЕШИРЯТЫ - 1985



83.3 ТУР Я73

М 95 Мамедов А. Дурдыева А. Магтымгулы  
дийип адым тутсалар. Эдебият мугаллымлары ве  
гиг оқыжылар көпчүлиги үчин. А.: Магарыф, 1985

Мамедов А., Дурдыева А. Потомкам запомнится Махтумкули.  
Для преподавателей литературы и широкого круга читателей.

## ДУЗУЖИЛЕРДЕН

Хорматлы оқыжы!

Сизиг шу элициздеки китап мекдеп ве йөрите орта, ёка-  
ры окуп жайларының окупчылары, студентлери, му-  
галлымлары, эдебиятчылар ве Магтымгулының де-  
редижилеги билеи гызыккланялар үчин йөрите тайяр-  
ланылды. Онда, илки билеи, Магтымгулының гошгу-  
ларындан сайланып алыа өвүт-несихат хәсиетли се-  
тирлер, бентлер ерлешдирилди. Соңра түркмеи ве до-  
ганлык халкларың языжыларының, шахырларының,  
сунгат ишгәрлериниң, философларың ве тарыхчыла-  
рың, шейле хем шахырың 225 ве 250 йыллык юбилей-  
лериниң Ашгабатдакы ве Москвадакы дабараларына  
гатнашан мешхур адамларың Магтымгулы-Пырагының  
эдеби мирасы, яшан дөври ве тержиме халы билеи баг-  
ланышыклы айдан сөзлеринден, язан макалаларындан,  
ылмы ишлерден бөлеклере элипбий тертибинде орун  
берилди.

Кәбир бөлеклер шол бир авторың дүрли вагтда дүр-  
ли ерде айдан сөзлеринден, я-да башга-башга ма-  
калаларындан алынды. Мысал үчин, балкар шахыры Кай-  
сын Кулыев шахырың 225 ве 250 йыллыгының дабара-  
ларының икисине-де гатнашып, чыкышлар этди... ве  
ш. м. Шейле халатда өни билеи, оларың илки айдан сөз-  
лери гетирилди ве соңкы айдан сөзлериниң өңүне көп  
нокат гоюлды.

Китаба гиреи кәбир бөлеклери рус я-да бейлеки дил-  
лерден өзүмиз тержиме этдик. Шол парчаларың де-  
пежиги йылдызжык билеи белгиленендир. Доганлык  
халкларың шахырларының кәбирлериниң Магтымгу-  
ла багышлап язан гошгуларының-да йыгында гириз-  
дик. Китабың ахырында она гиреи авторлара дегишли  
маглумат берилди. Сөзлүкте кимиг хачан догланды-  
гы, хачан ёгаландыгы, мешхурлык дережелери гөрке-

М 4702540100 —1109  
М 552-14—84 66—85

© «Магарыф» неширять, 1985 й.



зилди. Шунда кәбир авторлар барада етерлик маглумат тапылмандыгы себәпли, оларын дине хайсы халка дегишлидиги, шахыр я языжыдыгы белленилмек билен чәкленилди. Шейле хем Магтымгулыдан алнан сетирлерде габат гелйән кәбир дүшүнмеси кын болан сөзлере сөзлүк бермеги макул билдик.

Китаба гирен бөлеклеринң сахыпаларыны анык гөркезмеги болса, алнан шол сөзлеринң озал метбугатда энчеме гезек чап эдиленилги себәпли, артыкмач хасапладык.

Китабын дүзүлиши, онуң шовлы ве шовсуз тараплары хақында өз пикирлеринңизи «Магарыф» неширятына хат язмак аркалы мәлим эдерсиңиз.

Йүреклерә йүрек сөзүн долдуран,  
Дүр сөз билен дүниә өзүн алдыран  
Дүниәниң ашыгы дүниәден гитмез,  
Дүниәң ашыгыны дүниә унутмаз.  
Дүниә дурдугыча дурар Пырагы...  
Акыл сачар, сөхбет гуарар Пырагы.

Ғара Сейитлиев

### МАГТЫМГУЛЫНЫҢ ӨВҮТ-НЕСИХАТЛАРЫНДАН.

✓ Эй яранлар, әр йигиди әр танар,  
✓ Намартлар ягшыны, писи нәбилсин.

\* \* \*

✓ Ага-беглер муханнесиң он мүни  
✓ Мерт әхлиниң алты йүзүнә дегмез.

\* \* \*

Өйүнә барсаңыз бир биниязың,—  
Йүз тутсаң, гысылар, көңли дар болар.

\* \* \*

✓ Эй, яранлар, мерт йигитден мерт дөрәр,  
✓ Качан турды—намарт оглы мерт олды.

\* \* \*

✓ Мерт болар мен дийсең, мерде хемра бол!  
✓ Намарт мерди гөрсе, амана гелер!

\* \* \*

✓ Мерт йигит мерт әрден өнер,  
✓ Намарт асыл-ха мерт болмаз.



✓ Гурдун гөзүндө от янар,  
Шагал-тилкилер гурт болмаз.

\* \* \*

✓ Мерт йигитлер гылыжына даянар,  
Намарт тутта билмез голда чөп болса.

\* \* \*

✓ Досты гарып дүшсө, мертлер межнундыр,  
Намарт дост ислемез, ашдан айрылса.

\* \* \*

✓ Гүрбеден шир олмаз, гөхөрт нер олмаз,  
Хер даш гөвхер олмаз, мисден зер олмаз,  
«Эр мен» диен хер бивечден эр олмаз,  
Гайраты, намысы, ары герекдир.

\* \* \*

Утанмаз адамдан намарт ягшыдыр,—  
Ховатыр эйлейир, мэрөкө бармаз.

\* \* \*

✓ Чын эрлер иблисиң ёлуна гитмез.

\* \* \*

Бир ягшылык этсе адам бивежи,  
Хер межлисте йүз ёл тиле гетирмиш.

\* \* \*

Келпезе сыр айтсаң, ичде ятырмаз,  
Сырдаш олма, йырак эйле өзүңни.

\* \* \*

✓ Намарт аман эйлэр гиже гарадан,  
Ашда батыр, бак, дестерхан өртенер.

\* \* \*

✓ Дүнйө малын берсең намартлар доймаз,  
Намарт маслахаты, геңеши сөймөз.

\* \* \*

✓ Бедасылда акыл болса дерт болмаз,  
Муң тилки йыгылса еке гурт болмаз.  
Намарт киши тә өлгөнчө мерт болмаз,  
Тарып эйләп оны өвмөк биләни.

\* \* \*

✓ Мерт чыкар мыхмана гүлөр йүз билен,  
Намарт өзүн гизләр мыхман ёлукса.

\* \* \*

✓ Намарда йүз урсаң ишиң гайырмаз,  
Итден сүек ислән бир зат айырмаз.  
Тилки узун гүнде өзүн доюрмаз,  
Егдир, ач хем болса, шире йүз урсаң.

\* \* \*

✓ Намарт көпрүсинден өлсөм гечмөз мен,  
Кервен болсам, халал ишден гачмаз мен,  
Элинден бир кәсе шерап ичмөз мен,  
Саг элим сол эле мэтәч эйлемә!

\* \* \*

✓ Горкма намартларың көп дийп санындан,  
Гара гөрсе, бары гечер жанындан.

\* \* \*

✓ Намарт ичде сыр сакламаз.

\* \* \*

✓ Намарт батыр олмаз жедел шерт биле.

\* \* \*

✓ Муханнесиң хергиз болмаз көңли сап.

\* \* \*

✓ Герче дилде дост хем болса шанында,  
Бир ит билип, агач сакла янында.  
Бир гүн болар, ыллат гояр жанында,  
Өмрүңде уграшып гезсең шум биле.



\* \* \*

Сөз манасын аңмаз адам,  
Бир гуйруксыз ите меңзәр.

\* \* \*

Аз ийип, аз уклап, ене аз сөзлө,  
Көп сөз ахыр ил ичинде хар эйләр.

\* \* \*

Акыл болсаң, сөз айтмагыл,  
Нобат берилмеген ерде.

\* \* \*

Кер билен хылват сөз гурма,  
Ела гирме көр биләни.

\* \* \*

Дүниә сөзи меңзәр дузсуз тагама,  
Сөз ичинде гелин-гыз хем болмаса.

\* \* \*

Акыллы аз гүрләр, горкар тилинден,  
Намарт айып гөзләр доган илинден,  
Билбил жыда дүшсө гызыл гүлүнден,  
Гүлүн арзув эйләр, асала гонмаз.

\* \* \*

Магтымгулы, догры сөйлө,  
Өмрүң гелип, гечер бейлө,  
Зынхар, яшулыңы сыла,  
Баш гөрө гирмезден бурун.

\* \* \*

Үмсүм отур, халк ичинде сөзлөме,  
Сөзләр болсаң, сөз аслына ет ягшы.

\* \* \*

Сөзләбилсөң ягшы сөзлө,  
Халк яманың бизарыдыр.

\* \* \*

Гымматың гачырма, еринде сөзлө!

\* \* \*

Киши сөзлөмеен, сыры паш олмаз.

\* \* \*

Магтымгулы, халкдан сырын гизлесе,  
Дишини ушадың ялан сөзлесе.

\* \* \*

Башың гөгө, гөвсүң еле гөтерме,  
Иүрекде ёк сөзи тиле гетирме.

\* \* \*

Адам бардыр, бир сөз дийсөң әшгәрдир,  
Бардыр адам, хамын сояңда айтмаз.

\* \* \*

Узак ил ичинде гезмез ялан сөз.

\* \* \*

Акыл йигит сөз башламаз «мен» билен.

\* \* \*

Яланча таңрының душманы дийрлер,  
Эмма жай еринде ялан ягшыдыр.

\* \* \*

Бир яман сөз жана йылан дишидир,  
Сокса, зәхри асан чыкмаз ининден.

\* \* \*

Мәхекдир —сырыны гизлән,  
Акылдыр —иш соңун гөзлән,  
Гепин тапыл, ягшы сөзлән,  
Мисли дүр сечен ялыдыр.



\* \* \*

Ягшы сөзе гулак салгыл.

\* \* \*

Китап гөрөн гуллар магныдан докдур.

\* \* \*

Сөз биленлер билен сөзүн гизлемез.

\* \* \*

Акылсыз янра йигидиң  
Илде гадыры аз болар.

\* \* \*

Херне гелсе баша, тилиңден гелер.

\* \* \*

Неп алмаян киши сөзден, өвүтден,  
Энайлыгы болмаз гуры сөвүтден.

\* \* \*

Хер киши ким, сөз магныга дүшмәндир,  
Бир дертлидир, оңа дерман душмандыр.

\* \* \*

Сөзле, сөзүң яйылсын бу ягшы-яман ичре.

\* \* \*

Яман дил—ёл йитирер,  
Ягшы—рахмет гетирер.

\* \* \*

Сөз ярасындан гачавер,  
Тыг ярасы битер гидер.

\* \* \*

Яланчыга бил багламак хебесдир,  
Бир әхди-пейманда дурмаз, яранлар.

\* \* \*

Адам ягшысы алымдыр,  
Амал этмесе залымдыр.

\* \* \*

Голдан гелен ягшы ишиң болмаса,  
Көнүл ичре ягшы ниет ягшыдыр.

\* \* \*

Ягшылыгы пис билмез,  
Әр янында беллидир.  
Гөрер гөзүң гымматы,  
Көр янында беллидир.

\* \* \*

Адамзат ягшыдыр гулман, периден.

\* \* \*

Яланчыда егдир, галса ягшы ат.

\* \* \*

Ягшы огулдан рахнет арыгы акар,  
Лагнаткерде огул болды, болмады.

\* \* \*

Ягшы гылык душманыңы дост әйләр,  
Гылыгың бет болса ишиң жең болар.

\* \* \*

Ягшы гүнлер көп хем болса, аз гөрнер,  
Яман гүнлер аз хем болса, өтмез хич.

\* \* \*

Оввал-а мал ягшы, малдан баш ягшы,  
Баш дөвлетин тапан мала серетмез.  
Догмадык огулдан доган ят ягшы,  
Надан огул атасына серетмез.

\* \* \*

Ягшылык тамасын этмән,  
Яманлык чыкмаян әрден.



\* \* \*

Пис огулдан ягшыракдыр,  
Пырагы, ягшы ат галсын.

\* \* \*

Ягшы аял эле гелмез,  
Надан ягшың гадрын билмез,  
Аялсыза мыдар болмаз,  
Дөнсең хәким Сүлеймана.

\* \* \*

Ягшы ниет—сенден дилегим көпдүр,  
Ажы сөзлөр дилден чыкан бир окдур,  
Доганың догана бахасы ёкдур,  
Аганы иниге мэтәч әйлеме.

\* \* \*

Ягшының көңлүнде кине аз болар.

\* \* \*

Ягша дост көп, яман болсаң ёк гардаш.

\* \* \*

Ягшылыгы умыт этме ямандан,  
Болжак оглан яшлыгындан беллидир.

\* \* \*

Ягшыдан яман иш чыкса болар гең.

\* \* \*

Ягшының гадрын ил билмез,  
Ягшылар дашда беллидир.

\* \* \*

Аклың болса ягшыларга хемдем бол,  
Акмак өзүн надан билен яр әйләр.

\* \* \*

Ягшы йигит ёл йитирмез.

\* \* \*

Ягшы зат йитмесе гөзләп иделмез.

\* \* \*

Бедевниң ягшысы ярыша болар,  
Тойларда чапылар, байраklar алар,  
Тапланмадык атлар тозанда галар,  
Үстүне салынан жулдан не пейда.

\* \* \*

Гелене гаршы чык, болса межалың,  
Ягшы тутавергил ниетиң-пәлиң,

\* \* \*

Яман тил янында зәхри көп йылан  
Чакса-да, бир чыбын чаканча болмаз.

\* \* \*

Жахыйда яман ишдир,  
Гуры гелип, бош гитмек.

\* \* \*

Хергиз яман билен биле болмаңлар,  
Ойнайып гүлүбан биле иймәңлер,  
Көсти етер бир гүн, яман диймәңлер,  
Гуда-гайын болуп, беладаш болмаң.

\* \* \*

Хемра кылма көңли гара, яманы,  
Сырыңы паш әйләп дивана гелер.

\* \* \*

Яман гылык досты душман кыладыр.

\* \* \*

Гачып гутулмага унар,  
Бир яман гоңша душ болан.

\* \* \*

Яманың зыяны илине етер,  
Наданың пайдасы өзүне дегмез.

\* \* \*

Дүнийәниң ягшы-яманын  
Билейин дийсең өйленгин.



\* \* \*

Агзы ала болан илиң  
Дөвлети гачан ялыдыр.

\* \* \*

Илинден айра дүшен,  
Ах урар, или гөзләр.  
Елундан айра дүшен,  
Жәхт эдер, ёлы гөзләр.

\* \* \*

Ил-гүни болмаса, шалар тагтдан дүшер гидер,  
Салсаң ол нарга дарагтны, күл болар, бишер гидер.  
Бозсаң ки ары хинин, дөвр әйлейип, үйшер гидер,  
Өлсе гөз астыда овлақ, гәбеси чишер гидер.

\* \* \*

Магтымгулы, бу ватаны, сен терк кылыбан йөрмегил,  
Хүйр-у пери, гулман-бешер, анча ки жананы бардыр.

\* \* \*

Гел, көңүл, мен саңа өвүт берейин,  
Ырак кылма гөрер гөзүң —илиңни!  
Гымматын гачырма еринде сөзле,  
Узатмагыл хер нәкесе тилиңни!

\* \* \*

Сөзлегин билениң тилден.  
Билбил айра дүшсе гүлден,  
Әшит адам, доган илден  
Гайры мәхрибан юрт болмаз.

\* \* \*

Дөвлет иле гелер болса,  
Башдан — бурун озан гелер.  
Дөвлет илден гидер болса,  
Молла билен тозан гелер.

\* \* \*

Ватандан айрылан ағлар ызлашып.

\* \* \*

Местана йөринчәң гайры юрдунда,  
Өнүп-өсен өз юрдундан айрылма!

\* \* \*

Зынахор сыламаз илин-юрдуны.

\* \* \*

Ватандан даш дүшен истәр меканың.

\* \* \*

Көңлүң истән ишлер чыкмаз,  
Нан ягысы, кәрсиз әрден.

\* \* \*

Адам бар, мүң түмен ийдирсең аздыр,  
Бардыр адам иен нанына дегмез.

\* \* \*

Бир бидөвлет башдан догсаң,  
Өйүңде ашы тапмар сен.

\* \* \*

Бидөвлет ынанжаң, кәсип кәйинжең.  
Бай халкы яңра бор, гарры өвүнжең.

\* \* \*

Миннетли аш ажы болар зәхерден.

\* \* \*

Йигит өзүн маглум эдер ишинде.

\* \* \*

Алмаз гушлар ава чапмаз,  
Хүнәрсиз өз сыртын япмаз,  
Мәрекеде орун тапмаз,  
Аклы-кемалы болмаса.

\* \* \*

Акылсыз әрлер зер билен  
Язылан бет хата меңзәр.



\* \* \*  
Гайрат — өтде, хая — гөзде.

\* \* \*  
Өзүн оңармаз адам  
Хер етене сөз болар.

\* \* \*  
Сен дийме бирев эл гөрер,  
Акыллар мунда иш гөрер,  
Биакыллар хеннам гурар,  
Ашрет истөп рахат биле.

\* \* \*  
Бир акыл сахып кемалың голы бирлен иш тутан,  
Ишини дашдан алар, терпендигинче хам олур.

\* \* \*  
Шада акыл болмаз, акмаклар башдан,  
Көп хыял кыларлар дүйшлөр ичинде.

\* \* \*  
✓ Я башын бийр, я баш алар,  
Гоч йигит ёлдаш үстүнде.

\* \* \*  
Гоч йигитде огул ёкдур,  
Ожак йитип, юрт иңилдөр.

\* \* \*  
Гонмак төзе юрда ягшы,  
Халы дүшек төрде ягшы,  
Ол йигитлер гөрде ягшы,  
Башы говгалы болмаса.

\* \* \*  
✓ Ол йигитлер адам тилли хайвандыр,  
Сөз аңмаса хем ыкраны болмаса.

\* \* \*  
✓ Йигит (болан) растгуй гөрер, дүз гөрер.

\* \* \*  
✓ Йигит болан йигит болмасын арсыз.

\* \* \*  
✓ Кәмил гоч йигитлер хақыңы иймес.

\* \* \*  
✓ Йигит гөрер мейдан ичре дик ола.

\* \* \*  
Йигитлик — эгленмез яздур.

\* \* \*  
Мест олар сен, жахыллыкда жошар сен,  
Билмез сен хер ише башың гошар сен,  
Бир гүн болар, бир зулмата дүшер сен,  
Башың билмез, гечер говгада белли.

\* \* \*  
Жана дегсе гаррылыгың эхери,  
Бозук болар көңүл-гөвде шәхери,  
Элден гитсе йигитлигиң бахары,  
Кувват гачар, дыз эгилер, бил галмаз.

\* \* \*  
Догама душ гелен гөгөрер гүл дек,  
Гүлүң мөвсүми дек дөвран тапылмаз.  
Гахарымның аташы көйдүрер күл дек,  
Күл орнундан гайдып бостан тапылмаз.

\* \* \*  
Ыхлас билен бир кәмилге гол берген,  
Етер бир мензиле етмеен галмаз.

\* \* \*  
✓ Эр янында гезсең эр дек болар сен.

\* \* \*  
Акыл кесмез, дүр ясалмаз уссатсыз.

\* \* \*  
Ене хас гөзелиң сыны,  
Гөз билен гашда беллидир.



\* \* \*

Тайындыр гелене аш билен нанын,  
Чын кейваны сачагындан беллидир.

\* \* \*

Эй, яранлар, ягшы ярын,  
Гойны женнет, гүле меңзэр.  
Сөзлесе, дүрлер сачылар,  
Диллери билбиле меңзэр.

\* \* \*

Ики дилли лолы зенан,  
Сыр ачсаң хайярлык эйлэр.

\* \* \*

Гоч йигидиң пис аялы  
Жанына желлат гөрүнер.

\* \* \*

Пери хатын пис гөрүнер,  
Бир сулкы сөймән йигиде.

\* \* \*

Хелейиң яманы сырыны гизлэр,  
Догрыңы яшырып, яланың сөзлэр.

\* \* \*

Ики хатын, бир эр — үч аял болар.

\* \* \*

Яман хатын ягшы йигде гыш болар.

\* \* \*

Душ болсаң яман хатына,  
Өмрүң өтер шер биләни.

\* \* \*

Дүйә долы хазна йыгсаң, не пейда?  
Чын мал олду — жайна берсең эл биле.

\* \* \*

Ачда алгың, беге бергиң болмасын,  
Иш мүшгүлдир, аңламаза душ гелсе.

\* \* \*

Укуда ятса киши, маллар ки чашар бигуман,  
Душадыр бөриге хер дем, галмая бири аман.

\* \* \*

Мал гадырын билен адам,  
Тутуп, розыгәрлик эйлэр.

\* \* \*

Малыны күйсеме беримсиз байын.

\* \* \*

Гадырдан достундан йүзүң өвүрме,  
Барсаң депесине тәч эдер сени.  
...Аралыкда бир шум рақып бар болса,  
Ягшы достуң билен өч эдер сени.

\* \* \*

Көңлүң тапан дост ёлунда жан бергил,  
Ишиң недир сени диймез яр билен.

\* \* \*

Гадыр биленден даш этме,  
Нәгадыра ёлдаш этме.

\* \* \*

Достлар-а, достум мениң ширин жандан сөйгүлидир.

\* \* \*

Ёла гитсең, ёлдашыңы дүзетгил.

\* \* \*

Зынхар, каст этмегил ийдигиң нана.

\* \* \*

Бедасыл гөтермез бәш гүн меслиги,  
Келпезә ютдурмаз аждар маслыгы,  
Билгил, узак гитмез айы достлугы,  
Гахры гелсе, депәң үзре даш дөкер.

\* \* \*

Көңүл ачылар, жем болар,  
Бир-бире ынсан уграшса.



\* \* \*

Дийдим: «Гөкден агыр, ерден мерт недир?  
Дерядан бай недир, дашдан сахт недир?  
Отдан якыжырак, буздан серд недир?  
Зөхерден ажырак недир бу жана?»

Дийрлер: «Яман төхмет агыр асмандан,  
Гахарсыз, ягшы сөз гиндир жахандан,  
Мынапыгың көңли сахт сеңистандан,  
Әхли-каныг меңзәр бахры-уммана.

\* \* \*

Бахыл тумшугыны тутар асмана,  
Харамдан йыгылан тылла кән билен.

\* \* \*

Шахлар адыл болмаз, даглар думансыз,  
Чөллер гуртсуз галмаз, баглар — рейхансыз.

\* \* \*

Саглыгың гадрыны билгил, хаста болмасдан бурун.  
Хасталык шүкрүни кылгыл, тәки өлмесден бурун.  
Дүз ерниң гадрыны билгил, деряга долмасдан бурун.  
Гәмиде хушгәр отургын, гирдаба гелмесден бурун.  
Яшлыгың гадрыны билгил, тә улалмасдан бурун.

\* \* \*

Дертдир бу жаның зиллети, саглык аның солтаныдыр.

\* \* \*

Саглыга ёкдур ыгтыбар,  
Тут мысал, мыхман эгленмез.

\* \* \*

Ашыклығың беласын чекмеен сызмак олмаз,  
Высала доймак олмаз, хижрана дөзмек олмаз.

\* \* \*

Ышк эсер этмесе янмаз чыраглар.

\* \* \*

Хер гөзелде бир айып бар, он ики сына орнуда,  
Сүйде сиңе назар салсаң, ичерсинде ганы бардыр.

\* \* \*

Иигит көңүл сөөнини алмаса,  
Ынжалып, паряхат ятып болмайыр.

\* \* \*

Бир ышк дүһсе адам серне,  
Укы гачар көңүл урна,  
Ики сөйгүли бир-бирне  
Якын олсун, даш олмасын!

\* \* \*

Дүйәсине долушман, огул-гыза булашман,  
Не хөзирли гүнмүшдик болуп гитсек дивана.

\* \* \*

Ики гәми тутдурмаз, бир яна назар әйле.

\* \* \*

Өмрүң еле берме, азма ёлундан,  
Агыртмагыл илиң-гүнүң гыбаткеш.

\* \* \*

Гарныңы долдурма харам ныгматдан,  
Тидиңи саклагыл дүрли гыбатдан.

\* \* \*

Достларым, душман билиң, хер кимседе бардыр чилим,  
Иле махбуб әйлемәң, бир лагнаты кәрдир чилим.

\* \* \*

Ягшы-яман әден ишин «хак әдер»,  
Нас атанлар галампурун чак әдер,  
Акар дурар, үсти-башың пох әдер,  
Сенден гачар деңи-душун, нас атан.

\* \* \*

Мәхнети тартар билиңлер, бең, чилимден нас яман,  
Нас чекмеклик хас ямандыр зынаю гыбат-ялан.

\* \* \*

Харың иши хардыр достлар,  
Мүң магтасаң атча болмаз.



\* \* \*

Гойна гардаш болмаз гуртдан.

\* \* \*

Ит хем арыклыгын гурда билдирмез,  
Элбетде, душмана сыясат ягшы.

\* \* \*

Ит гүжүги ата чекер.

\* \* \*

Эшек көңли хошдур чох болса саман.

\* \* \*

Гара гарганың перзенди  
Гөзүне сурат гөрүнер.

\* \* \*

Гурт биле кой мыдар этмез бир ойда.

\* \* \*

Мубарызлар тута билмез өзүни,  
Пил хем дуар багласалар гыл биле.

\* \* \*

Бир ябы байракны аладыр чапмай,  
Бир бедев гезмекде гайдып барадыр.

\* \* \*

Өзүн билмез сег өзүне ит үйрдир.

\* \* \*

Ат гарраса, галар тойдан-байракдан.

\* \* \*

Ясхана еринде гүлмек ярашмаз.

\* \* \*

Галса көңүл тапылмаз, чыкса бу жан дүйөдө.

\* \* \*

Бу дем ганыматдыр, нөчүн билмер сен,  
Чыкса дем, гирмеси гүман гөрүнер.

\* \* \*

Киши сангыны кем эйлэр тутан ишин рован гөрсе,  
Соңун гөзлөп, сагнып сөзлөр, — хер ишинде зыян гөрсе.

\* \* \*

Гелен аш дийп гелмез, туршутмагыл үз,  
Нана мэхтөч дэлдир, сөзө мыхмандыр.

\* \* \*

Дахан ялңыз дүшсе, бир бармак тилсиз,  
Не чәре эйлесин дишлер ичинде.

\* \* \*

Әлем ичре адам гезмез, ат гезер.

\* \* \*

Пеше бирлен пилни тутуп, бу пелек оюн кылар,  
Пеше дийип агыртмагыл, жесетде жаны бардыр.

\* \* \*

Чөлде ачлык мушакгатын гөрмеген,  
Өйде ыссыг наның гадрын нәбилсин.

\* \* \*

Тохум сал, орар сен, гелдин бу жая,  
Өмрүңни гечирме бихуда — зая.

\* \* \*

Атылан ок дашдан гайтмаз.

\* \* \*

Гарып, сен йыглама шир дек болар сен.

\* \* \*

Бирев билен ашна болай дийсеңиз,  
Оввал ыкрарында дурушын гөрүн.

\* \* \*

Кишини кемсиден өзи нәкесдир

\* \* \*

Дерт чекенлер дерт билер.



\* \* \*

Дерт зыят болмаса дертли самрамаз.

\* \* \*

Таяк бир дәлини ёла гетирмиш.

\* \* \*

Яй чекенде догры гарап атмасаң,  
Ол окуң нышанаң яңына дегмез.

\* \* \*

Гара дагдан гачар гыммат,  
Сили, думаны болмаса.

\* \* \*

Аяк, голсуз галып, майып дүшенден,  
Гүлле дегип, алып гиден баш ягшы.

\* \* \*

Гиевлере көңүл бермән, —  
Бир доган зүрятча болмаз.

\* \* \*

Ыкбалың оянса, дәвлет яр болса,  
Дага азы урсаң, дашы сындырар.  
Тәлейиң терс гелсе, багтың шор болса,  
Палуданың пери диши сындырар.

\* \* \*


Этмегил хыянаты,  
Ювутмагыл диянаты.

\* \* \*

Кемаллык сөзүнден жан болар тәзе,  
Биперваның шекли меңзәр доңуза,

\* \* \*

Адамдан дүниәде галса бир нышан,  
Өчмез ады аның шол бунят илен.



## МАГТЫМГУЛЫ ХАҚДА СӨЗ

### ИЧИ-ДЕ ГӨЗЕЛ, ДАШЫ-ДА

Магтымгулының әсерлери... хем хәсиети, хем дашкы  
гөрнүши ажайып адам ялы бир затдыр.

Ө. Абдыллаев.

### ӘХТИВАРЛЫ МАСЛАХАТЧЫ

Өзүмиң әдебиятчылык кәриме, өзүмиң йүрегимиң  
буйрушына гәрә, мен гүнешли үлкәни, ине, чәрәк асыр-  
дан бәри өвренип гелйәрин. Адамларың ғылык-хәсиет-  
лери, халкың дурмушы, медениети, тарыхы мени хай-  
ран галдырар... Биз көп затлары өвренип-де болсак,  
гечмишиң, хатда шу гүнлериң хадысаларына хем чуң  
дүшүнмек үчин өвран-өвран Магтымгула йүзленйәрис.  
Биз хер сапар йүзлененимизде, ол бизиң үчин әхти-  
барлы маслахатчы, халыпа болуп дуряр.

А. Аборский.



## МАГТЫМГУЛЫНЫҢ СӨЗЛЕРИ БИЛЕН..

Тарыхың өрән агыр ёлуны гечен халк өз жүммүш-леринден соңра ады адамзат пайхасының эпетлериниң атлары билен бир хатарда дуржак шахыры хем-де акылдары дөретди. Вавилон даш басмаларындан башлап, бизиң гүнлеримизиң эсерлерине ченли адамзат пайхасының мивелери топланан ики йүз томлук «Дүйнә әдебиятының китапханасының» Гүндогар поэзиясы китабында Магтымгулының лирикасына гың орун берлендиги төтөнден дәлдир.

Онуң ады билен багланышыклы тәседен дөрөйиш Гүндогарың гоңшы халкларының медениетлериниң өсүшине бахасына етип болмажак дережеде тәсир этди. Мунуң өзи өз одуның бир бөлежигини бейләки халка багыш әдйән халкың өзүниң хас-да байлашандыгының айдың мысалыдыр. Халкларың достлугы нетижесинде, доганлык диллере тержимелериң нетижесинде Магтымгулының ой-пикири ве сеси онуң яшан дөврүндәки шөхратындан чәксиз өңе гечмек билен, көп эссе гүйчленди. Түркмен халкының гахрыманлары Магтымгулының сөзлери билен алдым-бердимли сөвешлере гирдилер. Чаганың дүйнә инен шатлыклы пурсатларыны шол сөзләр билен гаршыладылар ве адамың өлүминиң гамгынлыгына шол сөзләр билен агладылар, онуң тәсирли сетирлери ашыкларың йүреклерини жошгун билен гуршап алярды. Бизиң дөвүрдешлеримизиң ене-де бир-нәчеси ынсанпервер, философ шахырың ажайып сетирлериниң үсти билен өзлериниң кимдигине дүшүнәр!

Ч. Айтматов.

## ШАТЛЫК ВЕ ЫЛХАМ ЧЕШМЕСИ

Түркмен халкының гениаль оглуның эсерлерини тержиме этмек маңа шахыр хөкмүнде улы дөреджилик шатлыгыны берди. Себәби хақыкы художник билен гатнашыкда болмак шатлыгың ве ылхамланмагың чешмесидир.

А. Аминзаде.

## ХАЛКЫ ДӘПЛЕРЕ ӘЙЛЕНЕН

Магтымгулының гениси халкың иң оңат дәплерини өзүне сиңдирмек билен көп асырлык милли медениетиң

сахы топрагында өсүп етишди. Онуң поэзиясы сада адамлара, хайрың ве адалатлылыгың өчмез идеалларының гадырыны билйәнлериң хеммесине беллидир ве якындыр.

З. Ахмедов.

## МАГТЫМГУЛЫДАН БАШЛАЯР

Хут Магтымгулының дөредижилигинден башлап, түркмен әдебияты халк үчин ве халк хақындакы әдеби-ят болды. Эдил гахрыманчылык эпосы болан «Гөроглы-ның» түркмен фолькларыны халкара аренына чыка-рышы ялы, түркмен чепер әдебиятыны шу арена чыка-ран бейик Магтымгулыдыр.

Н. Ашыров.

## ЖАНЫ-ТЕНИ БИЛЕН

Магтымгулы түркмен топрагында жаны-тени билен хақыкаты гөзлән иң бейик адамдыр.

К. Байраммырадов.

## ШАХЫРЫҢ МУКАДДЕСЛИГИ

Эдил ёмутларда болшы ялы гөклеңлерде хем Магтымгулының ядыгәрлиги дең дережеде хорматланылар; шахыр оларың гөз өңүне гетирмелеринде ягшызада хөкмүнде яшаяр ве онуң гошгуларының белли-белли бөлеклери, строфалары дурмушда када өврүлен ёл гөркезижи шекилинде ят белленилйәр; кәбир бөлек шыгырлары болса өзара геплешиклерде дана сөзләр хөкмүнде уланылар.

Ф. Бакулин.

## МИЛЛИ ШАХЫР

...Гөклеңлерден болан Магтымгулы шахыр әхли түркменлер үчин, шол санда ставрополлылар үчин-де милли шахыр болды.

В. В. Бартольд.



## БАШ МЕСЕЛЕСИ АДАМ

Литва эдебиятының классыгы К. Донелайтис ялы, ол хем өз дөредижилегинде адама ве онуң арзув-хыялларына меркези орун берди. Мунуң өзи бейик классыгың Литваның XVIII асырдакы реалистлери билен бир пикир-дуйгудадыгыны гөркезийәр.

А. Бауж.

## АЙРАТЫН ЯКЫМЛЫЛЫК \*

...Мистик-суфистик поэзиядан тапавутлылыкда, Магтымгулының дөреден образы — мунуң өзи бүтинлей ер адамсыдыр, фольклордан тапавутлылыкда болса-ол эртекилейин дәл-де, дурмушыдыр, реалдыр, йөнекей адам үчинем дүшнүклидир. Шу ерден хем Магтымгула бүтин халк ыклары, оңа болан айратын сөйгүси сызылып чыкяр, мундан-да башга, онуң динлейжилериниң ве оқыжыларының гөз өңүне гетирмелеринде шахыр өз дөреден образы билен гатышып яшаяр. Магтымгулының айратын якымлылыгының сыры хем шундадыр.

И. С. Брагинский.

## ЭГИРТ ГОШАНТ

Биз доганлык медениетлериң үмүлмез байлыгының эелеридирис. Бизиң эдебиятларымызың генжи-хазынасына доганлык түркмен халкының бейик огулларының бири-түркмен эдебиятының классыгы Магтымгулы эгирт улы гошант гошды.

П. Бровка.

## ГЫЗЫКЛЫ ГОЛАЗМА

Закаспи областында Гарригаланың голайында түркменлериң арасында XVIII асырың белли түркмен шахыры Магтымгулының өз эли билен язан улы бир томлук голязмасы сакланылар. Бу гызыклы эдеби яды-гөрликде хақыкы түркмен халк поэзиясының ажайып нусгаларына душ гелинйәр.

Магтымгулының эсерлери дине Закаспи областында

дәл, әйсем, ол Арал деңзиниң кенарларында, гарагал-наклар арасында хем гинден яйрап, өрән улы сөйгә әе болундыр.

И. Беляев.

## АЙДЫҢ АҚЫЛ, ЙИТИ НАЗАР

Магтымгулының дөредижилегиниң белентлиги онуң айдың ақылының, лачыныңкы ялы йити назарының халк дурмушына чуңкур аралашанлыгындадыр.

Ш. Бейшеналыев.

## ГЫММАТ БАХА ДАШЛАРЫҢ БИРИ

Магтымгулы түркмениң поэзиясы гыммат баха дашларың бири болуп, ол бизиң заманамызда, тәзе йүзүгиң гашында гөзүңи гамашдырыжы шөхлеси билен ловурда-яр.

Е. Э. Бертельс.

## АЖАЙЫП ЭСЕРЛЕР

...Эмма хайсы-да болса бир багшының я-да Гөроглының, я-да Аманмолланың, я гаты оңат сөйүлйән Магтымгулының айдымларыны өзүниң ики тарлы тамдырасына гошуп айтмак түркмен үчин иң говы хезилликдир. Хамана, эдил кераматлы ялы гөрүлйән Магтымгулы түркменлериң гөклең уругындан болуп, сегсен йыл төверегин мундан оң арадан чыкыпдыр. Онуң биографиясы билен гатышдырылып айдыян роваятлара гаранда, ол Бухарада, Хывада болмадык хем болса, дүниәниң әхли китапларыны, ылмыны говы билип, ажайып затлар дөрединдир, өрән оңат гошгулар языпдыр. Онуң китабы, курьандан соң, түркменлериң арасында узак вагтлап, икинжи орны эележекдир.

Магтымгулының эсерлериниң бизиң үчин гымматлылыгы онда түркмен дилиниң өрән сап нусгаларының барлыгындадыр. Бу хили нусгалары онуң ат-яраг хақында ве ш. м. темалара багышлап язан шыгырларында гөрмек боляр. Мунуң ялы ягдай гүндөгар халкларының эдебиятында жуда сейрек душ гелийәр.



Той-томгуда я-да йөнекей үйшмеленде Магтымгулының айдымларынан айдян багшыны диңлемек миессер гелен пурсатлары мениң аңымда асла йитмежек тәсир галдырды. Биз Этрекдекәк шонун ялы багшыларын бири бизиң гапдалымызда өз чадырыны гурды. Гүнлерде бир гүн ол өзүнн дутары билен агшамара бизиңкә гелди. Аз вагтын ичинде яш етгинжеклерин бир топары онун дашыны гуршап аланы үчин хайсы-да болса гахрыманчылык хақындакы айдымларын бирини айтмалы болды. Ол илкибада дутарын тарына юваш ве салламлы кақып, богазына салып хиңленмәге башлады, бу айдыма дәл-де хор чекйәне меңзейәрди. Эмма гызышандан соңра, дутарына өрән батлы кақып, сеси өрән часлы чыкмага башлады. Тарыпы эдилйән сөвеш газаплашдыгысайын, багшының ве төверегиндәки диңлейжилерин гитдикче рухлары барха гөтерилип башлады. Соңра яш чарвалар аграслык билен дем алып, телпеклерини ере уруп, гудуз ачан ялы сачларыны пенжеләп, өз-өзлери билен сөвеше гирен ялы болдулар.

А. Вамбери.

#### ХАКЫКАТЫҢ ПОЭЗИЯСЫ

Магтымгулының поэзиясы-хыжувы тайдан-да, иң ёкары дережедәки милли-ватанчылык дуйгусы меселесинде-де, доган юрдун тарыпы хем-де яшан дөврүнн ягдайларыны умумылашдырмак бабатда-да хақыкатың поэзиясыдыр... Догрусы, Гүндогарын хич бир шахырында дөврүн образы (онун социал манасында) Магтымгулының дөредижилигиндәки ялы баш орны эелемейәр. Эгер биз XVIII асыр Магтымгулысыны, айдалы, XVIII асырын рус классицизмнин векиллери билен деңешдирсек, биз дине бир Магтымгулыда хөкман болаймалы әдеби-чепер айратынлыклары бада-бат гөрмек билен чәкленмән, әйсем, кәбир меселеде артыкмачлыгы хем гөрийәрис.

А. Гажыев.

#### РӨВШЕН ГЕЛЖЕГЕ ЫНАМ

Украинлер Магтымгулыны Тарас Шевченконың доганы хасабында гөрийәрлер. Себәби, өзлериниң халк-

ларының белент айдымчыларына өврүлен ол икис асырларын довамында гарындаш болуп гидипдирлер. Оларын хер хайсысы өз халкының иң тәзе әдебиятының башыны башлапдыр. Шол әдебиятлар, социализмнн шугласы саясында, бу гүнки гүн дийсен гүйчли, хемметараплайын өсен әдебиятлара өврүлди.

Дүнйә поэзиясының парлак йылдызларының хатарында ене бир парлак йылдызың ады ловурдады. Ол — хупбатлы, күлпетли заманада адамларын доганлыгыны вәсп әден, рөвшен гелжеге ынам әден Магтымгулының ады.

О. Гончар.

#### ТҮРКМЕН ИЛИ САГ БОЛСУН!

Йүз гөрүлйән айна дине айнаның бир бөлегидир. Йөне онда баглар, булут я-да гөзелиң йүзи гөрненде ол хас ажайып боляр.

Мен дине гошгуларын йөнекей тержимечиси, йөне ажайып шахырларын гошгулары мениң йүрек дамарымдан гечйәр, онда шекилленйәр. Мениң эсерлерини рус дилине гечирен шахырларым Магтымгулы, Зелили, Мәтәжи ве бейлекилер үчин түркмен или саг болсун!

Н. Гребнев.

#### СӨЗ СУНГАТЫ — ДОСТЛУГЫҢ СИМВОЛЫ

Гадым вагтлардан бәри гүндогарда кервен ёлы жансыз чөллерин ве сәхраларын арасындакы яшайшың символы, сес-седасыз иңнән улы гинишликлерин арасында адамларын арагатнашыгының символы болупды. Хәзирки вагтда сөз сунгаты халклары якынлашдырмагың белент ве хорматлы миссиясының ерине стирйәр. Түркмен әдебиятының «кервени» Магтымгулының өз халкына вәсьет әден түйс генжи хазынасы болан иңнән көп рухы гымматлыклары алып баряр.

О. Гукасян.

#### ПАРАСАТДАН ДОЛЫ СЕТИРЛЕР

Магтымгулының ады ятланан махалы мертебе, абрай, әдерменлик, сөйги, дурнуклылык, агзыбирлик сөз-



лери ядына дүшйәр. Магтымгулының парасатдан долы шахырана сетирлери хәли-шинди иң гызгалаңлы жеделлери чөзйәр. Әхли бейик шахырлар ялы, ол сөзүң гүйжи онуң шере гаршы гөрешиндедир, хақыкаты реал шекиллendirмегиндедир дийип хасап эдипдир.

К. Гурбаннепесов.

#### ТӘЗЕ ПАЙХАС

Новайыдан соң тәзе пайхас хем акыл эесиниң әлеме гелмеги үчин, Гүндогар догры үч асыр гарашды. Ол акылдары тарых мейданына чыкармак баггы хем түркмен халкының, түркмен топрагының пайына дүшди...

Магтымгулының дөремеги билен Гүндогарын меде-ниетинде, әдебиятында, философиясында тәзе бир әй-ям ачылды.

Г. Гурбансәхедов.

#### МАГТЫМГУЛЫДАН ӨВРЕНИПДИРЛЕР \*

Бердак, Ажыныяз ялы шахырлар өзбек әдебиятының бинасыны тутужы Алышир Новайының хем-де түркмен поэзиясының классык шахыры Магтымгулының дөредижилик мирасыны өрән ягшы билипдирлер. Олар Магтымгулыдан шахырана чеперчилиги өвренипдирлер.

Н. Давкараев.

#### ТҮРКМЕН ӘДЕБИЯТЫНЫҢ ПАРЛАК ЙЫЛДЫЗЫ

Магтымгулы-Пырагы түркмен әдебиятының иң пар-лак йылдызларындан биридир. Магтымгулы түркмен әдеби дилиниң иң бейик усаадыдыр. Шыгыр дилиниң ве шыгыр формасының садалыгы, халк дилине якын-лыгы, окыжылар көпчүлигине дүшнүкли болмагы Маг-тымгулының ады билен баглыдыр.

А. Дадашзаде.

#### ТӘСИРЛИ СӨЗЛЕР

Магтымгулы гылыжы сөз билен денешдирипдир. Ол мүнлерче ве мүнлерче гезек мамладыр: онуң тә-сирли сөзлери асырлар бойы сакланып галды. Хәзир-ки вагтда мен шол сөзлери Шекспириң өлмез-йитмез дөредижилиги билен, бейик украин кобзары Тарас Шевченкониң дөредижилиги билен хаклы денешдирип билерин.

И. Драч

#### ПИКИРДЕШЛЕР

Ватаның ыкбалы хақында чын йүрекден эжир чек-мекде түркмен классыгы Магтымгулы бейик венгер ша-хыры Шандор Петефә өрән якындыр, ол хем азатлыга ве хақыката чагырыпдыр. Олары бөлйән тарыхы мен-зиле гарамаздан, ики халкың генилерини пикирдешлер дийип жеделсиз атландырмак болар. Бу болса бизи өңкүден-де якынлашдырар.

Дярфош Эндре.

#### ТҮЙС ЙҮРЕКДЕН СЕСЛЕНИПДИР

Биз XVIII асыр түркмен хақыкатының йити соци-ал зерурыет хөкмүнде өне сүрен везипеси хақында гүррүң эдйәрис. Шейдайының дөредижилик назары бу везипеден соварак гечйәр. Дине бир Шейдайы-да дәл. Андалып, Шабенде, Магруппы, Талыбы... Магтымгулы-ның хемме дөвүрдешлери-де бу бабатда оңа тай гелип билмәндир. Элбетде, бизиң оларың умумы шахырана мирасының әхмиедини биржигем кемелтмек мейлимиз ёк. Йөне бу ерде бир зат әшгәр йүзе чыкяр. Түркмен халкының анык тарыхы пурсатының чашгынлыктан, дагынылыктан нәдип чыкмалы, нәдип өз топрагың, өз юрдуң рахат хөзүрини гөрмели диен жана-жан, дер-вайыс совалына диңе Магтымгулы... түйс йүрекден сесленипдир.

Х. Дурдыев.

#### МАГТЫМГУЛЫНЫҢ ХАТЫРАСЫ ҮЧИН

Шу гүн сизиң милли гимнизиң Магтымгулының хатырасына яңланандыгына мен айратын шатдырын.



Мунуң өзи, мениң дүшүнишимче, халк сөйгүсиниң ёкары дережедеки йүзе чыкмасыдыр. Эгер мен сазанда болан болсадым, шу балкона чыкардым-да, ол ерде дуруп, мен өз юрдумың милли гимниниң хем Магтымгулының хатырасы үчин ерине етирердим.

Жемалетдин Алы.

### ПАРАСАТ ЧЕШМЕСИ

Магтымгулының дөредижилиги түкениксиз шыпа берйән, дүйө манысыны сачан парасат чешмесидир. Ол өлмөз-йитмөз пикирлериниң ве асыллы адамкәрчиликли дуйгуларың генжи-хазынасыдыр. Мен Магтымгулының гошгуларыны оканымда онуң ягты ядыгәрлигиниң өңүнде толгунман дуруп билмейэрин.

...Бейик түркмен шахыры Магтымгулының әлемгошар ялы өвүшгин атян, жуда бай, көптараплы дөредижилигине хер сапар сер саланымда... эсрейән деңзиң хайбатлы толкунларына дөз гелип, гая ялы болуп дуран шахыр мениң гөз өңүмде жанланяр. Онуң мақсада окгунлы, иңнән сазлашыклы поэзиясы кемсиз ачылан хошбой бөгүли ятладяр, якып-яндырып барян сувсуз чөлде, газаплы чөлде бейле бөгүлүң нененси гудрат билен кемала геленине хайранлар галярсын.

Земиниң дүрли халкларының диллеринде онуң гошгуларының овадан китап эдилеп чыкарылжакдыгына мен ынанырын.

М. Ибрагимов.

### БАКЫЛЫҒЫҢ ШАХЫРЫ

Магтымгулы, хақыкатдан-да, «Түркменистаның динден дүшмейэр», ол адамларың энчеме ве энчеме несиллериниң йүреклерине орнашды. Себаби ол бакылыгың шахырыдыр. Йүз йыллыктар геченден соң хем гениниң хер бир сөзи, ой-пикири, сетирлери онуң ичгин ой-пикирлерини, йүрегиниң ургусыны, дуйгусыны, онуң йүрек толгунмасыны бизиң гүллеримизе ченли алып гелйэр. Ол дине гечен эйям хақында пикир йоретмәге көмөк этмөк билен чөкленмән, эйсем, гелжекки асырлара хем назар айламага мүмкинчилик!

берйэр. Халкың, онуң дилиниң, тарыхының ве медениетиниң өлмөз-йитмөз болшы ялы халкың гениси хем өлмөз-йитмөздир.

...Бир халкың жұммушинден гелип чыкан гений бейлеки халклар хем өрән оңат мәлим боляр. Магтымгулы Түркменистанда яшады, онуң поэзиясы мәхрибан халкының ахлак сагдынлыгыны баян этди, эмма ол хәзирки вагтда хем түркменлериниң ве русларың, украинлериниң ве газакларың йүреклеринде—бизниң әхли халкларымызың йүреклеринде яшайр.

Бейик юрдумызың дүрли ерлеринден Магтымгулының юбилейине гелен совет шахырлары болан биз онуң несиллеридирис хем-де Ватана ве поэзия болан сөйгүде догандырыс.

Е. Исаев.

### ШАХЫРАНА ГҮЙЧ БИЛЕН

Доганлык түркмен халкының бейик шахыры Магтымгулыны иң гуманистик идеялары улы шахырана гүйч билен халкың гөвнүне орнашдырып биленлиги үчин сөййэрин.

И. Исхак.

### ЫЛМЫҢ ВЕ ПИКИРИҢ АКЫМЫ

Иң пугта сапак — жөвзалы Орта Азия гинишликлериниң яшайыш артериясы болан бейик Амыдеря бизиң үлкелеримизи бирлешдирйэр. Эмма мунуң өзи сувуң жанлы акымы дәл-де, эйсем, цивилизацияның, ылмың, пикириң халкдан халка херекет эдишидир. Бу акым Рудақының пикирлерини, Жамының гошгуларыны, Ибн Синаның (Авиценнаның) чөксиз билимлерини умумы байлыга өвүрди. Бейик Магтымгулының поэзиясы хем хеммелере, шол санда тәжиклере хем дегишлидир.

М. Қаноат.

### ОНУҢ ЫКБАЛЫНЫ КЕСГИТЛӘН ЗАТ

Магтымгулы шахыр машгаласында догулды, бу болса онуң гелжекки ыкбалыны кесгитлежек хайсыдыр бир салдамлы задың илкинжи жарчысы болды.



Бу машгала гарыпды, онда чөрегиң гадырыны онат билйәрдилер ве зэхмет чекмеги башарярдылар, бу болса икинжи алакат болды. Оглан өсди, йигит чыкды, сөйди. Эмма онуң сөйгүлисини рехимсизлик билең гаңрып алдылар, оны шахсы багт хакындакы пикирден бакы айра салдылар. Ватаның ажы такдыры болса шахыр хөкмүнде онуң ыкбалыны гутарныкы кесгитледи.

Л. Карелин.

#### ЯКЫН ХЕМ ЯКЫМЛЫ \*

Эдил гениаль Пушкиниң, украин халкының бейик кобзары Шевченкониң, Нызамының хем-де Руставелиниң, Саят Нованың ве Абояның дөредижилигиниң халкларың хеммесине якын хем якымлы болшы-ялы, Магтымгулының жадылы дөредижилиги-де бизе якын хем якымлы.

Б. Карапетян.

#### ХАЛК АЛАДАСЫНА ЮГУЛАН ЛИРИКА

Бейик Магтымгулы адамларың сада, ак йүрекли ве мәхирли гатнашыкда болмагыны арзув эдипдир. Онуң халк аладасына югулан лирикасы шу гүңлер хем яшайр ве бейик максада—хемметараплайын гөзел болжак тәзе адамы тербиеләп етишдирмеклиге гулук эдйәр.

Магтымгулы —диңе бир түркмен әдебиятының дәл, әйсем, көп миллетли совет әдебиятының-да классыгыдыр.

Л. Климович.

#### ЯКЫМЛЫ ШАХЫР

Магтымгулы XVIII асыр түркмен әдебиятында әгирт улы өзгериш дөредип, оны өң гөрүлмедик дережеде өсдүрән шахырдыр. Әдебияты халкылашдырмакда Магтымгулының эден хызматыны түркмен халкы улы миннетдарлык билең ятлайр.

М. Көсәев.

#### ДУНИӘ ПОЭЗИЯСЫНЫҢ ЭЛЬБРУСЫ

Бизиң халкларымызың дәби боюнча иң белент затлар Эльбрус дагы билең денешдирилйәр. Мен Магтымгулыны ве онуң поэзиясыны-да шол белент даг билең денешдиресим гелйәр. Магтымгулыны биз диңе түркмен поэзиясының дәл-де, әйсем, дүниә поэзиясының-да Эльбрусы хасаплайарыс.

...Пырагының кувватлы шахырана сесиниң яңы Кавказ жүлгелеринде ве голларында яңланяр. Ажайып септирлерин уссадының дөредижилиги диңе чуңнур милли сунгат интернационал сунгат болуп билжекдигини ене-де бир гезек тассыклайр. Магтымгулы адатдан дашары гүйч ве образлылык билең түркмен халкының—талантлы, азатлык сөйүжи, буйсанчлы халкың түкениксиз дөредижилик гүйчлериниң символына өврүлди.

К. Кулыев.

#### РОВАЯТА ӨВРҮЛЕН ШАХСЫЕТ

Молла шахыр болан Дөвлетмәммет Азадының оглы Магтымгулы, XVIII асырың икинжи ярымында түркменлер арасында шөхратланан хем-де бири-бирлери билең сыясы тайдан багланышыкы болмадык, дагынык түркмен тирелериниң хеммеси үчин дең дережеде гымматлы гөрүлйәр ве умумы милли шахыр хасапланяр. Түрки халкларың өзгесиниң мунуң ялы битеви милли шахыры ёк. Магтымгулының шахсыети ба-рада әййәм көп санлы роваятлар айдылар.

А. Е. Крымский.

#### ДӨРЕДИЖИЛИК МЕКДЕБИ

Магтымгулының әдеби дәплери бизиң шахырларымыз ве языжыларымыз үчин дөредижилик мекдебидир. Магтымгулының хазынасы өрән байдыр. Хер бир зэхметсөер ве жаныпкеш совет шахыры ве языжысы ол хазынадан өзүниң дөредижилиги үчин көп дүрли гымматлы затлар тапын билер.

А. Кекилов.



## АЛТЫН ФОНД

Түркмен эдебиятының бейик классыгы Магтымгулы сөз базарында деллала айланып, маны бермекде бичимче дөнүп ве гөзел шыгыр дүзмекде чепер йүвүр-дижи ролуны ойнап, түркмен халкының гечмиши, гел-жеги ве бүтин дурмушы хақында дынувсыз пикир йөредип, өз асырдашына ве өзүнден соңкы гелжеклере алтын фонд галдырды.

Б. Кербабаев.

## ГАЙТАЛАП-ГАЙТАЛАП ОКАЯРЫС

Хэзирки дөвүрде Магтымгулыны көп диллерде, онуң эзиз үлкесиниң чөклеринден дашарларда хем окаярлар. Биз, рус адамлары, хем оны чепер сөзүң Руставели, Нызамы, Новайы, өзүми-зиң бейик Пушкинимиз ялы корифейлерин хатарында гоюп онуң ажайып шахырана сетирлерини гайталап-гайталап окаярыс.

Н. В. Лесючевский.

## ДӨВРЕБАПЛЫК

Магтымгулы — түркмен халкының бейик оглы, түрк-менлериниң өзлерини рухы тайдан дуймакларында, рухы өсүшинде, милли медениетинде тэзе дөври ачан бейик шахыр. Чуннур демократизм, дөврүң прогрессив идея-ларына йыктын этмек, дуйгуларың гүйжи, дуйгуларың беян эдилишиниң айдыңлыгы Магтымгулының эсерле-рине бакылык берди.

Магтымгулы паракатлыгы, халкларын арасында достлугы үндөпдир. Онуң поэзиясының бу эхеңи болса дөвребап эхендир...

Магтымгулының юбилейи совет юрдуның медени дурмушында уллакан хем шатлыклы вакадыр, өз эх-мнети тайындан эхлихалк вакасыдыр.

Г. Марков

## МАГТЫМГУЛЫНЫҢ ГОШГУЛАРЫНДА...

Магтымгулының гошгуларында онуң халкының йүре-ги бар. Оларда шахырың сөйгүси, гыйылмалары, пи-

кирлери, хыжувы, зэхмети арзув-умыды, рөвшен гел-жеге ынамы бар.

М. Миршекер.

## БИЗЕМ ШӘРИК

Гадырлы доганлар! Бизинем Магтымгула сиз билен билеликте шәрик болмага хақымыз бардыр. Хава, онун диңе Бухарада оканы я-да Новайыдан өврененлиги үчин дәл, ёк, онуң үчин дәл. Онуң хут өзбек халкы-ның хем гамыны иенлиги үчин биз өзүмизи оңа шәрик-ли хасап эдйәрис.

А. Мухтар.

## ИКИ ШАХЫРЫҢ ИКИСИНИ-ДЕ

Вагт гечдигисайын мен ики шахырың икисини-де— Магтымгулыны ве Пушкини—шейле бир сөйдүм, хат-да оларсыз яшамагың өзи акыла сыгмажак бир зат болуп гөрүнди. Илки-илкилер. Магтымгулы көте Пуш-киниң гошгуларына дүшүнмөге көмөк эдип, кәгелер хем өз жадылы хөкмүрованлыгына табынлыкда сак-лап, муңа белли дережеде пәсгелчилик дөреден бол-са, мениң анымда дүнъе хакдакы, йүрекдешлик үм-сүмлиги догрусындакы «ылхамың нәзлилиги» баба-тындакы, багта тешнелик барадакы дүшүнжелер би-лен билеликте яшаян Пушкин маңа өз Пырагымыза хас чундан дүшүнмеги өвретди.

З. Мухаммедова.

## ЗЕРГӘР

Магтымгулының чепер сөз мейданында гөркезен эдерменлиги хақыкы зергәрин эдерменлигидир. Совет халкы болса, шол зериң гадырыны билйән, оңа йүрек-ден уйян халкдыр.

А. Мырадов.

## АКЛЫҢЫ ХАЙРАН ЭДИӘР

Магтымгулы адамзады бехиште хызмат эдип йө-рен йигитлерден-гулманлардан, перилерден артык сай



яр. Адамзады олардан артык саймак агызда ансат. Аслында вели, бүтин Гүндогар эдебиятың шол санда түркмен эдебиятынын хем адамзат эхлини шол фантастики бешишдин фантастики пери-пейкерлерине, хүйригулманларына имрикдирин гоян заманында, олары гөрүбем, эшидибем болмаян шахс дережесине етирен заманында Магтымгулының бейле ачышлыга, батырлыга хет этмегиниң өзи аклыны хайран эдйәр.

С. Мырадов.

#### ХАЛК ПОЭЗИЯСЫНЫҢ ПӘЛВАНЫ

Түркмен классыкларының арасында Магтымгулының поэзиясы бичак бай халк парасаты биле тапавутланяр. Халк поэзиясының бу пәлванының эсерлерини оканында, шу үмүлмез алаңлыкларың ичинде шейле тапылгысыз зехинлерин дөрөйәндигине хайран галарсың.

Г. Мәликов.

#### БЕЙИК СӨЗ ЁК БОЛМАЯР

Магтымгулы халк поэзиясының факелини белент тутды. Фанатиклер ве наданлар, онуң голязмасының көп санлысыны ёк этдилер. Эмма олар дине кагызы якдылар—бейик сөзи ёк этмек болмаз.

Наби Хазри

#### МАГТЫМГУЛЫ МЕНИҢ ХЕМ ШАХЫРЫМДЫР

Аслында, Магтымгулы мениң хем шахырымдыр. Мен шахыр хөкмүнде Магтымгулыдан көп затлары өвренйәрин. Магтымгулы мениң-де атамдыр, уссадымдыр. Ол маңа ве мениң билең бирликде шу ерде болан энчеме шахырлара хем иң бейик зады, иң улы зады өвретди. Шахыр өзүниң хер бир шыгрыны халк дилинде язып, халкың азатлыгы хем өзбашдаклығы, угрунда сөвешиндир хем гөрешиндир. Шейле этмейән шахыр —шахыр хем дәлдир.

Назым Хикмет

#### ЯШЛЫК ХЫЖУВЫ БИЛЕН ЛОВУРДАЯР

Шахыр өзүниң «Нахана гелдин» диен гошгусында йүз яшамагың хупбатлыдыгыны ныптапдыр. Бу гүн болса Магтымгулының 225 яшы доляр, шейле-де болса онуң йүреги яшлык хыжувы биле ловурдаяр ве ол шейди, хемише түрсүлдәп дурар.

Нгуен Конг Хоан.

#### ӨВРЕНЕРЕ ЗАТ КӨП

Мен хенизе ченли шейле өзболушлы ве өзүниң дөредижилиги билең шейле оригинал хәсиетли, шыгырлары чуң манылы шахыра аз душупдым. Оны эхли совет халкларына гиң мөчберде танатмак гөрек. Магтымгулының дөредижилигинде өвренере зат көп.

Л. И. Новиченко.

#### УЛЫ МЕКДЕП

Түркмен халкының бейик шахыры Магтымгулының гызыла гаплаймалы эсерлери татар оқыжысына бизиң өз эне дилимизе тержимеси аркалы өрән якындан танышдыр. Биз, татар языжылары, Магтымгулыны тержиме этмек билең, шахырана уссатлыгың мекдебини гечдик, ол bize парасатлы пикир йөретмеги, бай образлылығы, мазмуның айдың, дүрс болмагыны, халк дилине даянып, гысга сөзлер билең чуң маны бермеги өвредйәр. Халк билең ве халк үчин дөредйәнлере бу мекдепде окамак улы багтдыр.

З. Нуры

#### ОНУҢ АДЫНЫ ХЕММЕЛЕР БИЛЙӘР\*

Бизде ажайып түркмен шахырының адыны я гошгуларыны билмейән не гаррыдан, не яшдан, екеже адамам ёк.

М. Нурмухаммедов



## АЖАЙЫП ЭДЕБИЯТ

Түркменлерин классыкы эдебияты Гүндогарын бейик эдебиятының пудагыдыр. Бу ажайып эдебиятта—дине Магтымгулының адыны тутмаклык-да етерликдир.

Ю. Олеша.

## ХЫЖУВЛЫ СЕС \*

Магтымгулының бүтин өмри ве дөредижилиги онун өз халкына болан гуманизме ве сөйгө югурулыпдыр. Сада зэхметкеш хесретлери билен бейик ватанчы шахырын йүрегини авадыпдыр. Шонун үчинем ол өзүниң дүнйә поэзиясының хақыкы гөвхери болан ажайып эсерлеринде халкы бирлиге, азатлык ве өзбашдаклык угрундакы гөреше, ягты гелжеге хыжувлылык билен чагырыпдыр.

Мүндерче ве мүндерче зэхмет адамларының ислег-умытларыны аңладан бейик Магтымгулының арзувы бүтин дүнйәде, шол санда мениң ватанымың гүнорта-сында хем дурмуша гечирилийр.

Пак Ун Гер.

## ИЛКИНЖИ ОКАН КИТАБЫМ

Мениң соватлы болуп, илкинжи окан китабым Магтымгулы. Мен онун негабир гошгусы болмаса, көпүсүни ятдан билйэрин. Өзүм башардыгымча Магтымгулының дилинде язырын. Чүнки ол бизин бейик уссадымыз.

Н. Помма.

## ДУРЫ АКЫЛ \*

Магтымгулы зор реалист. Ол өз дөврүниң хақыкатына дуры акыл назарыны салмак билен чөкленмейэр, онун гелжек хақындакы арзув-хыяллары хем өрән реал ве дуры акылда айланан арзув-хыяллар, гөйө онда бир адамда, өндөн гөрүжи шахырын ве өз ислейән задыны онат билйән, өз максатларыны амала ашырма-

га эржел чалышян практик ишгэрин укыбы бирлешен ялы гөрүйэр.

Л. Первомайский

## МАГТЫМГУЛЫНЫ СӨЙМЭН БОЛАНОК \*

Бизин яшларымыз хем Магтымгулының дөредижилигини ичгин өвренип, хас ажайып, рухы тайдан хас бай болуп етишйэрлер, адатда, бейик поэзия билен душушыланда хемише-де шейле боляр. Магтымгулыны сөймэн боланок: себәби, онун билен екеже душушык—онун еке гошгусыны окамагың өзи-де етерлик, онсоң тәзе душушыга гарашыбер, чүнки шонун ялы хер гезекки душушык—мунун өзи хемише тәзе ве шатлыклы ачындыр.

Ф. Я. Рокпельнис.

## НУСТА

Магтымгулының поэзиясы гражданлык, ватанчылык ве сөйги лирикасының өлмез-йитмез нусталары болуп дуряр. Хәзирки заманың языжылары ондан өврнемекден, Ватана ве халка онун асыллы хызматы билен өз ишлерини ве ой-пикирлерини деңлешдирмекден ядамаярлар.

С. Рустем.

## ГЕЧМИШИ ВЕ ШУ ГҮНИ БАГЛАНЫШДЫРЯН ПОЭЗИЯ

Шахыр билен таншаныңда шол шахыры дөреден халкың калбы билен таныш болярсын. Хала Магтымгулыны ока, хала Физулыны; хала Новайыны ока, хала Руставелини; хала Абайы ока, хала Пушкини,—сен барыбир, шол шахыры дөреден халкың калбыны аңсатлык билен аңарсын. Поэзия дийилйән зат ол я бу халкың хәзирки дурмушы билен гечмишини багланышдырмага хемме затдан бетер ярдам эдйэр. Гечмишиң шахырларыны оканымызда, биз шол шахырлары дөреден халкың дурмушының пульсуны, шол халкың алып баран гөрешини ве идеалларыны гөз өңүне гетирип



билйәрис. Бейик түркмен шахыры Магтымгулы өз халкының арзув-ислеглерини өкделик билен беян этмеги башаран поэзия пәлванларының биридир.

Р. Рза.

### КУЛЛИ ТҮРКМЕНИҢ ХАЛЫПАСЫ

Гөклең уругының геркез тиресинден болан Магтымгулы кўлли түркмениң халыпасыдыр.

А. Н. Самойлович.

### ТУТУШ ГҮНДОГАРА ЯЙРАН ШЫҒЫРЛАР

Түркмен халкы шахырың яшан дөврүнде учдан-тутма диен ялы бисоват болупдыр. Эмма Магтымгулының гошгулары ве айдымлары оба окыжыларына шейле бир дүшнүкли болуп, олары сөзме-сөз ят бекләпдирлер ве чагаларының-да етишенлеринден соң, иң бир бейик милли эмләк хасаплаң, онуң гошгуларыны эдил шонуң ялы сөзме-сөз ят тутмақлары үчин чалшыпдырлар... Онуң гошгулары тутуш Гүндогара яйрапдыр. Олар бейлеки дәвлетлеринң түркмен халкына болан хормат-хатырасыны артдырыпдырлар...

П. Скосырев.

### ОҢА ТАЙ ГЕЛИП БИЛЖЕК ШАХЫР ЕК \*

Хакыкаты өз ичине алшы, шөхлелендирилен дурмуш хадысаларының герими боюнча түркмен поэзиясында Магтымгула тай гелип билжек шахыр ёкдур.

И. Сосонкин.

### ОЛ ХИНДИСТАНЫ ГӨРМЕГИ АРЗУВ ЭДИПДИР

Магтымгулы өз эсерлеринде Хиндистаны ятлапдыр. Шахыр: «Узак думанларың анырсында Хиндистан бар» дийип айдыпдыр. Ол Хиндистаны арзув эдипдир, шоңа гөрә-де түркмен халкы шахырың юбилейини беллейән вагты хинди журналистлериниң хем бу ерде сизиң билен

биле болмагы кануналайыкдыр. Биз эййәм үч гүн бәри журналистлер союзының мыхманлары хөкмүнде бу ерде болярыс, дабаралар бизде өчмежек тәсир галдырды. Өз вагтында бизиң лидерлеримиз Ашгабада гелип гөрүпдилер, оларың арасында Жавахарлал Неру ве Индира Ганди бар. Неруың атасы, Магтымгулы ялы Хывада медреседе окапдыр. Бир сөз билен айдыланда, бизиң гатнашыкларымызың гадымы дәби бар.

Субхи Рабат Бхаттачария.

### ЧУННУР ГУЮДАН СУВ АЛСАҢ...

Магтымгулының эсерлерини окадыгыңсайы оларын мазмунының дүйплүдигине, барха гүйжейәндигине ген галарсын. Чуннур гуюдан сув алсаң, эртеси ене-де онуң өвези доляр. Бу ерде-де эдил шонуң ялы...

Б. Сейтәков.

### УССАТЛЫҒЫҢ БЕЛЕНТ ГЕРШИ

Поэзия ве әдебият уссатлыгының белент геришлериниң арасында Магтымгулының дөредижилигиниң белентлиги, буйсанчлы ховаланып дур. Магтымгулыны багыш әден бу үлкәниң өнүнде белорусча башымы эгйәрин.

М. Танк.

### ЛЕЗЗЕТИ ЭГСИЛМЕНӨР

Магтымгулының поэзиясы адам йүрегиниң инче тарларына какян непислиги, эстетик леззетиниң эгсилмезлиги идея-мазмунының халкың дурмушындан сызып чыканлыгы, гысга метафоралар аркалы адам хәсиетиниң көптарاپлы ачыланлыгы билен өзүне есир әдйәр.

Х. Таңрыбердиев.

### ТЕРЖИМЕЧИНИҢ НАЗАРЫ

Магтымгулының гошгуларыны тержиме этмәге башланымда, мен шахыры өз дөврүниң ягдайларында гөзүмиң өңүне гетирмәге сынанышдым.



Лермонтовың шыгырларының хыжувлылыгыны, Державиниң эсерлериндәки дабара-тантананы, Тютчевиң гошгуларындакы чуңкурлыгы, Пушкиниң поэзиясының хендарлыгыны башга диллерде нәхили берип болар? Бу элементлериң хеммеси-де, белли дережеде Магтымгулының поэзиясында бар ахыры! Магтымгулының дөредижилиги бир гошгусында болмаса-да, бейлеки гошгусында, йыл ве ёл алыслыгына гарамаздан, ёкарда саналып гечилең шахырларың дөредижиликлери билең утгашыр. Рус поэзиясының онат дөплери, онуң халкылыгы, ватанчылыгы... Магтымгулының поэзиясына-да махсус сыпатлардыр.

А. Тарковский.

#### ТАРЫХЧЫ АДАМА-ДА ЕТДИРМЕЖЕК УССАТЛЫК

Магтымгулының нәхили өмүр сүрүп өтендигини жикме-жик гөз өңүне гетирмек хәзир кын. Биз ол бара-да көп затлары билемизок, йөне чак эдйәрис. Эмма биз онуң шыгырларыны окаярыс, буларда шахыр bize өз дөври хакында тарыхчы адама-да башартмажак уссатлык билең гүррүн берйәр.

Н. Тихонов.

#### ХАКЫКАТА КАСАМ ИЧЕН ШАХЫР \*

Магтымгулы хакыката гуллуқ әтмәге оңа мәкәм касам ичән ве өмрүниң ахырына чәнли хакыката ве-палы болан шахырдыр. Магтымгулы хакыкаты чын йүрекден сөйүндир ве онуң үчин өзүндәки әгирт улы шахырана талантың әхли гүйжи билең гөрешиндир.

П. Тычына.

#### ПАРАХАТЧЫЛЫГА ЧАГЫРЫШ

Бейик Магтымгулының 250 йыллыгына багышланан юбилей дабаралары гүнлеринде түркмен топрагында боляндыгыма гуванярын. Бизиң юрдумызда онуң дөредижилигини билйәрлер ве сөййәрлер. Пырагының

гошгулары доганлыга ве достлуга, паракатчылыга ве агзыбирлиге чагырар.

Туфани Ковун.

#### ӘБЕДИЛИК

Магтымгулының эсерлери түркмен халкының дурмушындакы тутуш бир тарыхы дөври хайран галдырыжы чепер гөзеллик билең, әбедилик, өлмез-йитмез шахыраналык билең шөхлелендирди хем-де халкың бәхбитлерини өз заманасы үчин өңде барыжы идеалла нукдай назарындан билдирди, ол озалы билең, шонуң үчин гимматлыдыр.

Ш. Тәшлиев.

#### МАГТЫМГУЛЫНЫ ОКАЯРЫС ВЕ ОНУҢ ГОШГУЛАРЫНЫ АЙДЫМ ӘДИП АЙДЯРЫС

Түркмен диенимде өзбек Новайысының ялыңлы газалларыны Магтымгулының сөзлери ялы әй гөрүп, йүреклеринде оңа чуңкур орун берен адамлар гөз өңүнде жанланяр. Биз хем Магтымгулыны, Кеминәни, Зелилини гөр, нәхили сөйүп окаярыс, оларың йүреклеринден сызылып чыкан ажайып гошгуларыны айдым әдип айдярыс.

Уйгун.

#### ӘХЛИ ТҮРКМЕНИҢ ШАХЫРЫ

Хывадакы бейлеки ядыгәрликлериң арасында белли медреселерден хасапланян «Ширгазы» медресесине середин гөрдүм. Роваятлара гөрә, бу медреседе әхли түркменлериң шахыры Магтымгулы оқапдыр. Мен: «Бу медресәниң умуы жайының бир бөлегинде хем Магтымгулы яшапдыр» дийлең хужрәниң-де гапы тарапындан суратыны алдым.

В. Успенский.

#### ӘДЕБИ БАГЛАНЫШЫКЛАРЫҢ САКАСЫНДА

Мундан бирентек онларча йыл озал Волганың орта акымында Магтымгулы шахыры танаярдылар ве



сөйјәрдилер. 1868-ижи йылда онуң эсерлери бу ерде илкинжи гезек чапдан чыкды. Шондан бәри Совет Татарыстаның Түркменистан билен әдеби арагатнашыклары пугталаняр. Бу арагатнашыкларың дүйбүни тутан бейик Пырагы өз дөврүниң совалларына сап йүрекден ве парасатлы жогап берди.

Р. Файзуллин.

#### ТҮРКМЕН ДУРМУШЫНЫҢ АЙНАСЫ \*

Магтымгулының поэзиясы бизиң үчин gymmatлыдыр, себаби түркмен халкының яшайшыны, дурмушыны, арзув-умытларыны онуң жадылы сетирлери ве образлары аркалы билдик, онуң гечен агыр дурмуш ёлуна, эзижилере ве талаңчылара гаршы алып баран гайдувсыз гөрешине шол сетирлер аркалы гөз етирдик. Өз халкының хасратының ве бегенжиниң айдымчысы боланлыгы үчин, олар билен әхли дуйгусыны дең пайлашанлыгы үчин, халкың ички дүйәсине аралашмагы башаранлыгы ве ол хакда ватанча махсус жошгунда шыгырлар дүзенлиги үчин биз Магтымгулыны сөйдүк.

Магтымгулының ады гүндогар поэзиясының Рудаки, Нызамы, Новайы, Саады ялы корифейлериниң атлары билен бир хатарда тутуляр.

Х. Хавпачаев.

#### МЕНИҢ ДӨРЕДИЖИЛИГИМИҢ БАШ ТЕМАСЫ

Магтымгулы мениң дөредижилик дүйәме берк орнашды. Ондан бәри бир адамың ярпы өмри гечди. Мен Магтымгула телим сапар доландым. Хер сапар хем ол менде тәзе дуйгы, тәзе ылхам дөредйәрди. Мен шу гүнлер хем Магтымгулы билен яшайрын. Ол мениң дөредижилигимиң баш темасына өврүлди.

А. Хажыев.

#### ГЫЗЫЛА МЕНЗЕШ

Гызыл көнелмейәр, вагт гечени билен я-да ода-сува дүшени билен онуң gymматы хем гачанок. Магтымгулының гошгулары хем гызыла мензейәр. Үстүнден тас ики

асыр гечсе-де бейик шахырың гошгулары өз gymматыны гачыранок, улы-кичи Магтымгулының гошгуларыны окап леззет аляр.

А. Хайыдов

#### ГӨРЕШИҢ ХЫЗМАТЫНДА \*

Халкларың рухы гүйжүниң хеммеси, шол санда гемишиң олар тарапындан дөредилен рухы байлыклары-да социал прогрес уgrundакы гөрешиң хызматында гойландыр. Сизиң бейик шахырыңыз Магтымгулының дөредижилиги хем шоңа гулдук әдйәр.

Халед-Әс-Салам

#### ТУТУШ ХАЛКЫҢ ХЕМАЯТКӘРИ

Зулматлы асырда адамларың адамкәрчиликли, халкың багтлы болмагы үчин Магтымгулы ялы он ики сүңги билен диш-дыртак болуп сөвешен, адалатың уgrundа Магтымгулы ялы чарпуран, илиң агысына Магтымгулы ялы багрыны паралап аглан башга бир сахаваткөрдәни тапмак кын...

Магтымгулы калба тәсир әдйәнлерден дәл, калба хәкимлик әдйәнлерден, ол голдава мәтәчлерден дәл, өзи тутуш халкы голдап билйәнлерден, шөхратың дашында пелесаң какианлардан дәл, өзи шөхраты яраданлардан.

Ай билен Гүне, асмана хем-де йылдызлара көнелме ёк. Магтымгула-да көнелме ёк.

Б. Худайназаров

#### ТҮРКМЕН ДИЛИНИҢ БАЙЛЫКЛАРЫНА ЭСАСЛАНЫП...

...Арап-парс диллери дөвлет дили хөкмүнде өне сүрүлйән вагтында, Магтымгулының түркмен дилини долы суратда пейдаланып, шол дилде чепер эсерлер дөретмеги, түркмен дилини голдамагы өрән улы әхмиете ёе болан затларың биридир.

Магтымгулы өзүнден өң довам әдип гелен әдебиятың



дилини халк дилине якынлашдырмакда, түркмен дилинде болан халк дилиниң стилини эдебиятта гинелтмекде бирентек ишлер эдипдир. Шу меселеде ол түркмен дилиниң байлыкларына теоретики тайдан эсасланып, ол меселэни иш йүзүнде гөркездемеги хем башарыпдыр. Ол түркмен эдебиятында дил меселесинде гөрелде гөркезипдир.

М. Хыдыров

### БЕЙИК ГРАЖДАНЛЫК ЭДЕРМЕНЛИГИ

Магтымгулының эдерменлиги өз эсерлериндеки прогрессив идеялары шахырың түркмен халкының тарыхында болан иң бир гайгылы дөвүрлериниң биринде, орта асырың ызағалаклык, суссупеслик, дагыныклык, тиребазлык, гөрлүп-эшдилмедик гедайлык, тозмаклык ве гарып-дайханларың сыясы тайдан хак-хукуксызлык шертлеринде вагыз-несихат эденлигиндедир. Ине, шонун үчинем хөкүм сүрйән дүзгүнлере гаршы чыкыш эдип, эксплуатирленйән көпчүлиги горан Магтымгулының дөредижилигине биз бейик гражданык эдерменлиги хөкмүнде баха берйәрис.

Г. О. Чарыев.

### ОРТА АЗИЯ СӘХРАЛАРЫНЫҢ ДАНЬКОСЫ

Магтымгулы түркмен халкының гениси, бейик гуманист шахырдыр. Оны дүйә эдебиятының гайталанмажак хадысаһы, Орта Азия сәхраларының Даныкосы, бизиң этрапларымызың шахырларының иң зехинлиси хасапламак болар.

Ы. Юсупов.

### ТАРЫХЫҢ ЖҮММҮШИНДЕ

Шахыры гуршап алан гедайчылык, хукуксызлык, барлылар сынпы тарапындан эилиш-буларың хеммеси онун гошгуларында өз беяныны тапды. Бейик Магтымгулының сеси бизиң тарыхымызың жүммушлериндеки гиңишликлерде янланар.

К. Яшен.



### АҚЫЛДАРА БАГЫШЛАНАН ШЫГЫРЛАР

Хасан Илсөер

(азербайжан шахыры)

### МАГТЫМГУЛА

Гездиң өз үлкәңи, Хинди, Эйраны,  
Дикдиң назарыңы алыс ерлере.  
Гездиң Ырак, Түркүстаны, Муганы,  
Адалат гөзледиң — тапмадың зерре.

Өтүрсипсиң ай-йыллары ойланып,  
Гелмәндир гарашан ажап эйямың...  
Шол эйямда, ине, мыхман гелдим мен,  
Эй, бейик акылдар, сес бер, сен бармың?



Гездим дагларыңы, чемен, чөлүңи,  
Гүллере гарк боляр жуван Ашгабат.  
Хайран этди, деря, каналлар мени,  
Ине, шудур ажап эйям, эй, уссат!

Арзув этдиң өз илиңе азатлык —  
Шонун үчин барян хер дем бейгелип.  
Хер гүнде пайлаяр гелене шатлык  
Прспект уgrundакы хейкелиң...

Салам саңа Азербайжан илиңден —  
Бизиң хер өймүзде эниз мыхман сен.  
Шыгырларың гезйәр доган дилинде,  
Дүнье гезен иң бир бейик дессан сен!

Олег Лойка  
(белорус шахыры)

#### ПЫРАГЫНЫҢ ХЕЙКЕЛИ

Пайхас барын жемләп серде,  
Сөзүң шасы, сөзүң тәжи,  
Элөп отыр гиң галбарда  
Харпыгыңдан сайлап чәжи.

Док дәнелер шинелейәр,  
Халк калбының жүммүшинде.  
Онсоң бирден бахар гелйәр,  
Кырк чилләнең доң гышында.

Йылдыз ялы йити гөзи,  
Сүйнүп гитмез йылдыз ялы.  
Себәби ол — халкың өзи,  
Халкың сөзи, халкың аңы.

Ортасында Ашгабадың,  
Довам әдип ажап кесбин,  
Енуп отыр мермер дашы,  
Ясап отыр ынсан кешбин.

Галы Орманов  
(газак шахыры)

#### МАГТЫМГУЛЫНЫҢ МЕКАНЫНДА

Жадылы Соңудаг, соңсуз Соңудаг,  
Бир гүн дәл, сени мыдам сөерин.  
Сенден жуда алысларда болсам-да,  
Дашдан бина болан айдым диерин.

Даш уссасы, белки, шейле сүннәләп,  
Пирамидалар дей овадан ясан.  
Билсин: көп затлары йитирйәндигин,  
Бу ерлере гелип гөрмедик ынсан!

Мүң өвшүнли дашлар мүң дүрли гүл дей,  
Баш айлаяр дөнүп әлемгошара.  
Мүң асырлаң сыры гизленип ятыр,  
Сең сыналарыңда язу-гышына.

Соңудагда сада адамлар билен  
Яшап гечен Магтымгулы-Пырагы.  
Шу ерлерден учурыпдыр сөзлерин,  
Якына гетирип алыс-ырагы.

Белки, сөз кервеннің кервенбашысы  
Соңудага синдирендир ышкыны.  
Онуң гиң дүйәсин сынлап дурун мен,  
Калбыма синдирип даглаң кешбини.

Ыбрайым Юсупов.  
(гарагалпак шахыры)

#### НӘМЕ СЕН?

Ажап харыдына базар тапмадык,  
Хер ян гечен кервенми сен, нәме сен?  
Күкреклерде гозганмадык, гопмадык,  
Дөмүп ятан арманмы сен, нәме сен?



Силлер мекан тутуп Этрекде сайдан,  
Дөвлет гачып, геркез гөчди о тайдан,  
Гынындакы гылыч, мерде зар мейдан,  
Сүрүлмедик дөвранмы сен, нәме сен?

Яшмак дишлөп, гүлякалар дакынып,  
Ак йүзүне гара яглык япынып,  
Айралыкдан багры ода якылып,  
Зарлап гиден женанмы сен, нәме сен?

Уссасы жахана бир гелен халы,  
Бахасына етмез дүйәниң малы,  
Сөхетли гүн оңнан турман шемалы,  
Атылмадык харманмы сен, нәме сен?

Бу еди ыклымың сырларын билип,  
Гүл япрагын хазан аязы алып,  
Жахыллык дердиниң тебиби болуп,  
Тапылмадык дерманмы сен, нәме сен?

Ажап дөвран гелип, гүллөп диярын,  
Зер зергәрин тапды, кервен базарын,  
Төзе несиллере дүшүп назарын,  
Гүлгүн өвсен боссанмы сен, нәме сен?

Ыбрайым дийр: чын шахырлык ёлусың,  
Ынсаңбет багының солмаз гүлүсиң.  
Поэзияның элваны—Магтымгулысың—  
Халкың билен тәзе доган нама сен!

Сооронбай Жусыев  
(гыргыз шахыры)

#### МАГТЫМГУЛА

Бирже минут оянсадың, Пырагы,  
Гөрердиң сен якын болан ырагы.  
Нурун сачяр бу гүн сениң тоюңа  
Хем асмаңың,  
Хем Москваң чырагы.

Гөрсен-де сен гөк асмаңың чырасың,  
Гөрмән өтдүң Москваның чырасың.  
Шол чыраны байдак эдиң асманда,  
Даргатдык биз булутларың гарасың.

Хайран галып ялтаклама дашыңа,  
Хеммежәмиз гурбан сениң башыңа,  
Теке, ёмут, азыр, гөклең, алили,  
Үйшди бу гүн бир супраның башына.

Өзбек, татар, латыш, газак-бары бир,  
Депесинде Москваның нуры бир  
Мүң ныгматлы сачагмызың ичинде  
Этрегиң хем тылла яңак нары баа.

Гөзүм доймаз мүң ныгматлы тоюңдан,  
Гөзүм доймаз сыратыңдан-боюңдан.  
Бейик Акыл, бу гүн сениң тоюңа,  
Менем гелдим Ыссыккөлүң боюңдан.

Пырагы, сен албанларың шахыры,  
Румын, болгар, монголларың шахыры,  
Дәлсиң диңе түркменлериң шахыры,  
Борсуң бу гүн миллионларың шахыры.

Бирже минут оянсадың, Пырагы,  
Гөрердиң сен якын болан ырагы.  
Нурун сачяр бу гүн сениң тоюңа  
Деңлик,  
Достлук,  
Агзыбирлик чырагы.

Нора Қална  
(латыш шахырасы)

#### ПЫРАГЫНЫҢ МОНОЛОГЫ

Барды мениң бир ажайып тулпарым,  
Нирәни ислесем ел дек апарды.  
Эмма өзге бири онуң уяңны,  
Әлджеримден өңли-соңлы гопарды.







## СӨЗСОҢЫ

Түркмен эдебиятының тәжи, бейик акылдар Магтымгулының эдеби мирасы көптараплыдыр. Ол өз дөврүнің меселелерине айны вагтында сесленипдир. Болуп-гечип дуран вакалары акыл сүзгүжинден гечирипдир, салдарлап гөрүпдир ве яшан заманасына хем-де алаң билим дережесине лайык нетижелере гелипдир. Шол нетижелер динебир чепер нетижелер болман, эйсем, олар дурмуш хақыкатына югрулыпдыр.

Шахырың тематикасыны сыясы-социал, дидактики, ышкы-лирики, дини-мистики мазмунлы топарлара бөлмек мүмкинди. Оларда бири-бири билең багланышыклы жуда көп хили идеялар өңе сүрүлйэр. Ил ичинде, хайсыдыр бир меселе бабатда гүррүң гиденде, «Магтымгулының айтмадык зады ёк» дийлип, соңра онуң шыгырларындан мысалларын гетирилмеги хем шол себәпдир. Эмма, пәхимдарың поэзиясының тематик ве идея угурлары бир затда битевидир: шахыр оларын хеммесинде ил-гүнүнің аладасыны эдйэр, оларын агзы-бир, дүшүнишлик, бағтлы яшамагының ёлларыны агтаря.

Магтымгулының дөреджилиги онуң халкына нәхили улы хыжув билең хызмат эденлигиниң эшгер субутнамасыдыр. Йөне велиң шахыр өзүнің шол хызматыны чакданама махабатландыржак болуп дурмандыр. Ол дине адының ягшылыкда ятланылып дурулмагыны исләпдир. Шолар ялы ислег онуң «Магтымгулы» дийип адым тутсалар» я-да «Арзувым бар галсам гөзел ил биле» ялы онларча сетирлеринде хас анык беян эдилепдир.

Тарашлап шаглатгыл көңле гелениң,  
Сенден соңкулара ядыгәр болар.

Соңкы несиллерин дилинде галмак барадакы хөвес, адының халк арасындан йитип гитмезлиги доғрудакы гөвүн йүвүртмелер гечмиш эдебиятының эгирт улы ве-

киллериниң тас хеммесине махсус аламадтыр. А. С. Пушкиниң «Ядыгәрлик» гошгусында-да шонуң ялы гөвүн йүвүртмелер бардыр. Шол хили ислег-мейиллер, гөвүн йүвүртмелер ене-де айланып гелип, оларын халка болан чәксиз сөйгүсине сырыгяр: «Ил дердине яраян ягшы адам болуп яшасан, көпүн дилинден дүшмерсин, ил сени унутмаз, халк сени ятлар» дийлең үндев эдебиятымызың көнелмежек үндевлеринден болуп, тербиечилик мазмуна эдир. Шейле үндевлерде Магтымгулының халкын өзүне дүшүнмегини айратын хөвес эдендигини, гөвүн ислеглерини песпәллик билең орта атандыгыны аңшырмак кын дәл. Хут шонуң үчинем оиз шахырың дөреджилигини онуң дине «соңкы несиллере галдырып гиден ядыгәрлиги» хөкмүнде дәл, эйсем, шол бир вагтын өзүнде, өз дөврүнің ишкен поэзиясы хөкмүнде кабул эдйәрис.

Магтымгулы-Пырагының песпәллиге, чуң мазмуна югрулаң шыгырәт дүйәси оны соңра түркмен халкының, динебир түркмен халкының хем дәл, СССР-дәки бейлеки доғанлык хакларың-да сөйгүли шахырына өвүрди. Онуң ат-овазасы, хормат-хатырасы, мертебеси алыс мензиллере етди. Бу гүн ол «магны базарының хайяты» (бичимчиси) хөкмүнде дүйә эдебиятында мынасып орун тутды. Академик А. Кекилов «Магтымгулының ажайып эсерлери өзүнің милли чәгинден чыкып гечип, бүтин дүйә эдебиятының хазынасына улы гошант болуп гирди» дийип, язан махалында шүбхәсиз мамладаыр.

Магтымгулының умуми адамзат мертебесиниң шу бейик басганчагына ченли ёкары гөтерилмегиниң онуң гин дүйәгарайшы, адамкәрчилиги, сөзүни ве ишини халкын дурмушына бағланлыгы билең делилленйән себәплери бар. Илкинжи нобатда ол поэзияны халкын яшайшы, дуйгулары билең бағланышдырды. Онуң гошгулары көптараплы тәзечиллиги, мазмунлылыгы, чеелиги билең тапавутланды. Бу болса оны эййәм өз дөврүнде тутуш түркмен халкының өңдебарыжы акылдары хөкмүнде әлеме танатды.

Биз булары йөне ере ятламаярыс. Магтымгулының ады түркмениң орта чыкаран улы шахыры, әпет шахсыети хөкмүнде бейлеки халкларын эдебиятчыларының, тарыхчыларының, сыяхатчыларының хем үнсүнн чекип гелипдир. Барып-ха, 1879-нжы йылда «Немен



гүндогары өврениш жемгъети» тарапындан чыкарылан йөрите журналда Г. Вамбери онуң тутуш диваныны түркмен ве немец диллеринде нешир этдирипдир. Бейик Октябрь социалистик революциясына ченли болан дөвүрде шахырың эсерлери жеми секиз гезек чап эдилеп, китап гөрнүшинде ййрадылыпдыр. (Бу хакда педагогик ылымларың кандидаты Алмаз Язбердиевиң «Арап графикасында нешир эдилен түркменче китаплар», (1981) диең китабында гиң маглуматлар берилйөр.). Совет хәкимieti йыллары ичинде шахырың эдеби мирасы көп тараплы дернелип өвренилди. Соңкы йылларда онуң шыгырлары француз, эйран, поляк, венгер оқыжылары үчинем эльетерли болды.

Гүндогар эдебиятыны өвренижи, белли алым Е. Э. Бертельс Магтымгулының дөредижилигини «Жемшидин жадылы жамына» меңзедип шол жүпүне дүшен меңзетме аркалы онуң эсерлеринде дөвруң тас эхли меселелериниң гозгаляндыгыны ныгтап гөркезипдир. Роваятларда айдылышы ялы, шол жамың гырасына каксаң, ондан әлем-жаханда болуп-гечип дуран вакаларың хеммеси гөрнер экен. Академик Б. А. Гарриев хем «Магтымгулының ады дине бир түркмен халкының арасында дәл, эйсем, бейик рус халкының, өзбек, газак, гыргыз, азербайжан, тәжик- ве бейлеки халкларың арасында-да мешхурдыр, Эйран, Овганыстан, Түркия, Венгрия, Англия ялы дашары юртларда хем белли дережеде мәлимдир» дийип, язан махалында шахыр барада ййран шол хили роваятлары ол догруда йөредилең ылмы-эдеби пикирлери гөз өңүнде тутяр.

Аслында, Магтымгулы халк билең, халк болса Магтымгулы билең битевилешипдир. Олар гөйә бири-бирини аныклашдырян сөзлер ялы эшидилйөр. Мерхум языжы Беки Сейтәков шахырың халкыны нә дережеде сөендиги хакында шейле языпдыр: «Магтымгулы өзүниң бүтин өмрүни, деря ялы мыдама жошуп дуран ажайып талантыны долусы билең мәхрибан халкына багышлапдыр. Халкың ыкбалы, дайханың, чарвадарың гара, айлыганч гүни оңа гижелерине укы, гүндизине рахатлык бермәндир...

Дагынык тирелериң башыны жемләп, битеви түркмен дөвлетини дөретмек ялы пикири шол вагтларда йөреден адам, хертараплайын бейик адамдыр.»

Шейле адама халкың сөйги-сылагының-да чени-чаки болмандыр. Бирнеме өңе гидип айтсак, түркмен совет языжысы Нурмырат Сарыхановың «Губа дүе берлип алиан китап» («Китап») хекайсында гарамаяк халкың шахыра болан белент сөйгүсиниң шаяды болярыс. Хат-совады болмадык Велмырат аганың екеже дүесини Пырагының китабы билең чалшандыгы, оны бир барлы адамдан шейдиң сатын алып гайдандыгы бу эсерде инчелик билең ызарланылар.

Халкың Магтымгула гарайшы хакда М. Михайловың «Түркменлер» атлы макаласында-да ятланылар. Филология ылымларының докторы С. Гарриев «Түркмен эдебиятының Совет Гүндогары эдебиятлары билең өзара багланышыгының тарыхындан» (1967) диең китабында М. Михайловың шол макаласындан «Гечмишин шөхратлы хем гуссалы ишлерини тарып эдиң, халк поэзиясы (түркменлере) улы тәсир етирийөр. Оларың ин бир мешхур шахыры Мехметгулы дине бир халкы шахыр дәл, эйсем, шонуң билең бирликде кераматлы хем хасапланылар» диең сетирлерини гетирипдир. Шейле пикирлере И. Н. Березиниң, Ф. Бакулиниң ишлеринде-де душулар.

Гарагалпакларың XIX асырда яшап гечен шахыры Ажыныяз Магтымгулының шыгырларының көпүсини тержиме эдиңдир, энчемесини болса өз сөзлери билең артдырыпдыр, олара талантына гөрә үйтгешмелер гиризиңдир. Шол халкың башга бир шахыры Бердак болса:

Магтымгулыны оканымда,  
Айдардым мен хер заманда,  
Кемис бармы беглер, онда? —  
Сөзүн тогап әдердим мен —

дийип, Магтымгула улы сарпа гоюпдыр, оны халыпасы хасаплапдыр.

Өзбек шахыры Ыслам хем Магтымгулының дөредижилигине белет экен. Хатда онуң өз эсерлери Магтымгулының дөредижилиги билең шейле бир гатышыпдыр, хатда динлейжилер көпленч онуң айдян гошгуларының өзүниңкидигини я-да Магтымгулыныңкыдыгыны ончаклы анып билмәндирлер. Ол Магтымгулының гошгуларыны оканда онуң төверегине халк көп йыгнанар экен. Шуны назарда тутуп, ол кәте өз гошгуларыны Магтым-



гулының, кәте, эгер пурсат шоны талап этсе, Магтымгулының гошгуларыны өз ады билен оқапдыр. Магтымгулының гошгуларына айдылаң айдымлар өзбек ашул-лачыларының, гарагалпак баксыларының, газак жыравларының репертуарларында хем ымыклы орун тутупдыр.

Бейик акылдарың шунуң ялы мешхурлыгы ондан дөредижилликлі тәсирленмек, онуң әдеби дәплерини өсдүрмек меселесиниң серхетлерини эп-эсли гиңелдипдир. Шу процеси хәзирки гүне ченли довам әдип гелйән процес хасапласак, мегерем, өте гечдигимиз болмаз. Тутуш XIX асыры гөз өңүнде тутанымызда болса, түрки дилдәки әдебиятта гөрүм-гөрелдәниң, әдеби-чепер тәсирленмәниң Магтымгулы ялы ажайып нусгасы болуп билен башга бир шахыры гөз өңүне гетирмегем кын.

Газак классыкы әдебиятының векили Абай Кунанбаевиң түркмен поэзиясының Магтымгулы... ялы жана шыпа берижи чешмесинден ганандыгыны газак шахыры Ж. Тлеков толгунмак билен ятлаяр. Магтымгулы ве онуң әдеби мирасына бейлеки доганлык халкларың-да гойяң белент сарпасына гүвә гечйән мысаллар башга-да кән. 1960-нжы йылда балкар шахыры Кайсын Кулыев Пырагының юбилейине багышланып Ашгабатда гечирилен дабарада айдан пикирлерини, сонра шол дабараның Москвадакы довамында хас хем өсдүрди. Ол «Балкарлар хем инди Магтымгулының китабыны голтуқларындан дүшүрмән гөтерйәрлер. Бейик шахыра шейле хормат гойяңдыгымызы биз өзүмизе улы багт хасап әдйәрис. Мунуң өзи бизиң түркмен генисиниң өңүнде баш эгйәндигимизниң гүвәсидир» дийип, ол өз халкының түркмен шахырына болан гызгын сөйгүсини беян этди.

Диңе бир балкарлар дәл, хәзирки дөвүрде Пырагының гошгуларына бизиң халкларымызың хеммеси-де сарпа гойяр, ондан тәлим аляр. Себәби олар шахырың поэзиясының умумы ынсанперверлик дуйгуларындан рухланярлар, оны өзлериниң рухы голдавчысы сайярлар.

Магтымгулының өмри, иши, дөври чепер әдебиятта, сунгатың бейлеки гөрнүшлеринде-де улы шөхлеленме тапды. Б. Кербабаевиң, Б. Сейтәковың Г. Кулыевиң, А. Хайыдовың, Г. Эзизовың Г. Гурбансәхедовың Т. Та-

гановың энчеме эсерлери шу темадан язылды. Бу месе-ле доганлык әдебиятларда-да гозгалды. Өзбегистанлы К. Мәтрзаев «Магтымгулы» драмасыны язды. Ол ша-хырың 225 йыллыгының дабаралары махалында Үргенч-де Хорезм область драма театрында сахнада гоюлды. Украинаны шахырлардан уруш йылларында Ашгабатда яшан А. Турчинская «Шевченко ве Магтымгулы» диен гошгулар циклини дөретди. Агата Турчинская бу ерде яшанда түркменлериң гечмиш тарыхы, медениети, дәп-дессурлары билен якындан таншыпды. Республикамы-зың шол гүнлерки дурмушыны ичгин өвренипди. Магтымгулының шыгырлары болса оңа түкениксиз ылхам багышлапды. Я. Шпортаның «Магтымгулы ха-кында сөз» поэмасында шахырың өз илиниң «оды билен гириң, күли билен чыкандыгы» барада гүррүң гозгал-ярды.

Ери геленде, рус совет языжысы В. Бахревскиниң Магтымгулы-Пырагының яшлык йылларына багышлап «Шахыр» ады билен йөрите повесть язандыгыны хем ятламак герек. Бу эсерде Пырагының Хываның Шир-газы хан медресесинде оқан йыллары, Меңли билен сөйшен дөвүрлери, досты Нуры Казым билен билеликте якын ве орта гундогар юртларына эден сыяхатлары барада гүррүң берилйәр.

Әлбетде, чепер әдебиятта Магтымгулы темасы шу-лар билен тамамланмаяр.

Белли кинорежиссёр, СССР-иң халк артисти Алты Гарлыев Магтымгулы барада чепер кино эсерини экранлара чыкарды. ТССР-иң халк художниги Айхан Хажыев онуң суратыны дөретди. Шахырың портретлери иппис түркмен халыларына читилди, Ашгабатда ве Гарригалада Пырагының скульптура ядыгәрликлери гуралды, онуң ады колхоз-совхозлара, театрлара, мекдеплере, гәмилере дакылды...

Магтымгулының 225 ве 250 йыллык юбилей дабара-ларына дашары юртлардан хем мыхманлар гелди. Олар өз чыкышларында шахырың дөредижиллигиниң белент гуманистик сыпатларына, өне сүрен ажайып идеяла-рына, дурмушы чеперчилик тайдан гайтадан суратлан-дырып гөркезмек принциплерине чуңкур дүшүйәндик-лерини ве шонуң үчинем, оңа өзлериниң йүреклериниң төрлеринден орун берйәндиклери, оны үммүлмез сөйги



билен гуршаяндыклары хақында гүррүн бердилер. Мунуң шейле болмагы төтөнден дәл. Парахатчылыклы яшашмак, өз халкың, Ватаның эркинлиги, азатлыгы угрундакы гөрешден четде галмазлык, адамың адамы эзмеклигине ёл бермезлик, доганлык-достлук, дүшүниш-мек эсаслары боюнча гоңшучылык гатнашыкларыны пугталандырмак, хемме ерде адалатың беркарар болмагына гошант гошмак, сөйгиниң, вепалылыгың; сахаватлылыгың ве ынсабың нусгасыны гөркезмек ялы меселелерде өз халкының шейле ажайып ислеглерини гөзи билен гөрөн, сүңни билен сызан Магтымгулының дөреджилиги тутуш планетаның шу гүнки прогрессив мейиллерини-де аңладяр, адамлары хақыкы, манылы яшайша имрикдирйәр. Онуң поэзиясы чуннур ынама югрулан гөрешижн, хыжувы эгсилмейән ве асла рухдан дүшмейән поэзиядыр. Ол гөзеллиги нәхили дережеде тарып эден болса, бет хәсиетлери, дөврүн жемгыете асла ярамлы болуп билмежек тарапларыны эдил шонун ялы хыжувлылык билен паш этди.

Шахырың ёкардакы ялы арзув-максатларыны гөз өңүнде тутуп, корей ызыжысы Пак Ун Гер Кореянын классык шахырлары Пак Эн Ама-ның, Тен Да Сана-ның ватанчылык хәсиетли шыгырлары кимин, Магтымгулының шыгырларының-да Гүңорта Кореяда яшайа йүзлерче ве мүнлерче сада адамларың дуйгуларына лайык гелйәндигини, олары рәвнен гелжек угрундакы гөреше галкындырияңдыгыны ныгтады. Онуң пикириче. Пырагының эсерлери корей окыжыларының-да зәхмет-кешлерин азатлыгы ве багты, ватаны бирлешдирмек рухунда тербиелейәр. Түркмен акылдарының «Көп гарашдым ажаң эйям гелмеди» диен сәтирлери корей халкының миллионларча огулларының йүрегини чундан толгундыряр.

Магтымгулылан өң хем, сон хем шахырчылык эден-лер, әлбетде аз болмандыр. Эмма оларың иң говулары, чеперчилигин белентликлерине етип биленлери хем-де әхлихалк тарапындан ыкпар эдилелери сайланып галыңдыр, өлмез-йитмезлиге эе болупдыр.

Шахырың чеперчилик кәмиллиги догруда гүррүн эдилсе, онуң диңе «өз халкының шахырана дөреджилигини» өврнемек, диңе шолар эсасында эсер язмак билен чәкленмәндигини беллемек гөрек. Ол өзүнден өңки

ве өзүниң яшан дөврүндәки әдеби процесн кемсиз өзлешдирипдир. Арап, парс, түрк диллериндәки әдеби-ятлар хем онуң дөреджилигиниң чешмелеринден болупдыр. Пырагының гошуларында Румын (Римин), Юнаның (Грецияның), Аристотелин, Платоның атлары-да телим ерде тутулар. Бу затлар онуң алыс үлкелерин әдебияты, тарыхы билен-де танышдыгыны алапатландыряр.

Магтымгулы өз яшан дөврүнде хем алкыша, сөйгә мынасып болупдыр, башда белләп гечишимиз ялы, ады күүли түркмене яйрап, вагтал-вагтал онуң чәклеринденем дашарда яңланыпдыр. Магтымгулының сөзүн долы манасындакы мешхурлыга эе болмагы, онуң адының ве дөреджилигиниң тутуш халкларың арасына яйрадылмагы бизиң ажайып дөврүмиз билен багланышыклыдыр. Бейик Октябрь социалистик революциясы еңип үстүн чыкандан сон, марксистик-ленинчилик таглымат онуң дөреджилигини өврнемеклиге гиң ёл ачды. Совет хәкимieti шахырың сарпасыны хас-да беленде галдырды. Оны диңе бир өз илиниң «сөзләр тилине» өвүрмек билен чәкленмән, СССР халкларының хеммесиниң йүрегине якын эдип гойды. Ол бу гүн хер бабатда гөңешчимиз, халыпамыз, сырдашымыз, дөвүрдешимиз хөкмүнде бизиң билен билеликте яшайар, билеликте гөрешйәр.

Өз милли шахырының адыны шейле гиң мөчберлерде әлеме мешхур этмәге мүмкинчилик берен Коммунисттик партиямыза ве социалистик жемгыетимизе түркмен халкының миннетдарлыгы эгсилмездир.

Магтымгулының дөреден эсерлери гөс-гөни түркмен халкының милли бәхбитлеринден угур аляр. Эмма онуң дөреджилигиниң мазмуны, леззети умумыадамзат жемгыетчилигине дегишлидир. Себәби оларда хеммелери дең дережеде толгундырян меселелер гозгаляр. Эйсем, олар, эсасан, нәмелерден ыбарат? Озалы билен, Магтымгулы чепер әдебиятың баш меселесиниң алам ве онуң яшайшы болмалыдыгына хеммелерден оңат дүшүнипдир. Өзүнден өңки яшап гечен сунгат векиллериниң хич бириниң эдип билмедик задыны — чепер сөзи халкылашдырмак онуң эсасы максатларының бири болупдыр. Мунуң үчин ол, илкинжи нобатда, түркмен шыгырьетиниң чепер дил тарапына, онуң әхли



түркмен тирелерине ден дережеде душнүкли болмагына, поэзияның арассалыгына, онда зэхметкешиң мейиллериниң айдың шөхлеленмегине үнс берипдир. Магтымгулының шыгырларыны дыкгатлы окап чыкан оқыжы түркмен эдеби дилиниң эсасларының хут онуң дөредижилигинде гойлуп башланандыгына кемсиз гөз етирип билер. XIX асырың чепер эдебияты дил меселесиндәки кәмиллиги ве тәмизлиги үчин Магтымгула миннетдардыр. Онуң эсерлеринде хатда шондаң соңракы шахырларың кәбириниң дөредижилиги билен деңешдирениңде-де арап-парс элементлери жуда сейрек габат гелйәр.

Шахыр чепер эдебияты диңе бир халк яшайшының айнасы эдип гоймак билен чәкленмейәр. Ол ынсан хәснетиңи, аң-пайхасыны өзгердижи, адалата чагырыжы, гөрешжең поэзияның тарапыны тутупдыр. Шахырың өзи болса мунуң ажайып нусгасыны гөркезиндир. Пырагының тутуш дөредижилиги — дүрли вакалардан сөхбет ачян, оқыжылара көпугурлы сапак берйән мекдеп болупдыр.

Ол түркмен тирелериниң хеммесиниң бирлешип, өз-башдак бир дөвлет болмагының, агзыбирликде яшамагының арзувында херекет эдипдир. Шейле батыргайлыгы өз гошгуларында хыжувлы пролагандирләпдир. Диңе шейле эдилеңде дашаркы душманлара берк гайтавул берип болжакдыгына, гөзел илиниң эл-хал ине-ганалык газанжакдыгына ол шүбхесиз ынаныпдыр.

Магтымгулының шыгырларына ене-де бир зат махсусдыр: ол эсерлеринде дини деталлара дәл-де, хахыкы яшайышда реал бар болан деталлара, өне сүрен идеяларыны хас гөзе гөрнүкли, хас айдың эдип билжек дурмушы мысаллара улы орун берипдир. Түркмене махсус алапатлар, хәснәтлер, ерли пейзаж, милли портрет ве башга-да энчеме говы затлар онуң шыгырларының хил дережесини кесгитлейәр.

Галыберсе-де, ол поэзияның стили меселесинде-де тәзечилдир. Онуң шыгырларында пикирлер дүрли чеперчилик лыбасларына чоланандыр, дуйгулара, милли ревушлере югуландыр, образлар жанлы штрихлер аркалы чекилендир. Ол түркмен шыгырының мазмунында, формасында эп-эсли байлашдырды. Бейик сөз уссады Гүндогар эдебиятында өңден довам эдип гелйән формалары өкделик билен пейдаланмакдан өтри, онуң

мазмунына хем тәзе әхәңлер бермәге, ол формалары халкың айры-айры дутуларына дәл-де, әйсем, онуң умумы дурмушына, дөврүң рухуна багланышдырмага улы үнс берипдир. Мысал үчин Магтымгула ченли газалың мазмуны диңе ышкы-мухаббет дуйгулары билең өлченең болса, Пырагы «өңки дәплериң чәгинден чыкып, газала йити жемгыетчилик хәснәт берипдир». Форма меселесинде-де ол асгынжанлык әтмәндир. Шыгырың едилеме, докузлама, гөрнүшлери илкинжи гезек Магтымгулы тарапындан дөредилипдир. Шахыр гошгудагы дуйгулары драматик формада йүзе чыкармак бабатда-да тәзечилдир. Секиземәни болса ол бүтинлей өзүче ишләпдир (Бу хакда серет: Р. Режебов. Эдебият ылмына дегишли терминлериң сөзлүги. Ашгабат, 1966). Шу хили ягдайлар тутуш түркмен поэзиясының тәзе овалар, ритмики өлчеглер билең байлашмагына себәп болупдыр. Махласы, Магтымгулының поэзиясы лириканың уммасыз мүмкинчиликлериниң бардыгыны илкинжи субут эден поэзиядыр.

Биз, әлбетде, шахырың әхли гозган, чөзен меселелери хакда бу ерде долы гүррүң әтмеги гөз өңүңде тутмаярыс. Олар бир я ики дәл. Екардакылары өрәңгысга гөрнүшде ятлап гечмек билең биз шахырың шахсыетиниң бейиклигини ене бир гезек ныгтап гечмек иследик. Хут шоңа гөрә-де, шейле улы, мешхур шахырың көп санлы эдеби-ылмы дерневлериң объекти болуп гелйәңдиги тебигыдыр.

Түркмен эдебиятчылары Магтымгулы-Пырагының дөредижилиги билең багланышкылы бирнәче кандидатлык ве докторлык диссертацияларыны яздылар. Оңа багышлап макала, гошгы я-да чепер эсериң башга хайсыдыр бир гөрнүшини язмадык дөредижилик адамсы Түркменистанда өк днерликдир. Шуңа гарамаздан, ол хенизлерем чепер дөредижилик ве ылмы дерневлер үчин материал чешмеси әгсилмейән шахыр болмагында галыр. Бу бабатда өзбек алымы, филология ылымларының кандидаты Керимбай Курамбаев шейле язар: «Магтымгулының өзбек эдебияты ве сунгаты билең баглаян делиллер шейле бир көп ве дүрли-дүрлүдир. Ол ене энчеме ылмы ишлериң материалы болуп билер». Догрудап хем, Магтымгулының шахсыети билең баглы диңе бир меселе — онуң өзбек-түркмен эдебиятының багланы-



шыгы меселесиндәки ролы темасы Х. Абдыллаевин йөрите кандидатлык диссертациясында өвренилди. Муна Р. Иногамов, К. Тахиров ялы өзбек, М. Чарьев, К. Боржакова, Д. Абдыллаев, А. Ашыров, А. Баймырадов ялы түркмен эдебиятчыларының ишлеринде-де мынасып орун берилди. Булардан дашгары хем гөз өңүнде тутулян меселә багышланып ики халкың-да эдебияты өврениш ылмында улулы-кичили макалаларың энчемеси язылды. Шейле-де болса бу теманы энтек гутарныклы ишленен тема, чөзүлен меселе хасапламак болмаз. Эйсем-де болса, онуң эдеби мирасына дегишли нәче темалар хениз тарплыгына ятыр!

Магтымгулы... Биз бу ады буйсанч билен тутярыс. Ол ат йыл гелдикче тәзе-тәзе несиллериң аңына, йүре-гине орнаяр, дилиниң сенасына, көңлүниң боссанына өврүлйәр. Адамзат эбедиликдир. Магтымгулының ады хем шейле эбедилик билен чырмашып яшаяр. Себәби, шахыр А. Атажановың бир гошгусыны азажык үйтгедип айтсак, ол «Динце бир күмүшчи усса дәлди-де, өз асыллы, улы йүреги билен хак сөзлерден гөвхер ясан зергәрдир.»

Ахмет Мәммедов,  
Амангүл Дурдыева.

## КИТАБА ГИРЕН АВТОРЛАР ХАҚЫНДА МАГЛУМАТ

- Абдылаев Өде — (1929), профессор, филология ылым-ларының докторы, Түркменистаның Магтымгулы адындакы Дөвлет байрагының лауреаты.
- Аборский Александр Иванович — (1911), Түркменистанда яшаян рус совет языжысы, Түркменистаның ат газанан медениет ишгәри.
- Айтматов Чингиз — гыргыз совет языжысы, Ленин байрагының лауреаты.
- Аминзаде М. — тәжик шахыры.
- Ахмедов Заки — (1928), казак эдебиятчы-алымы, филология ылымларының докторы.
- Ашыров Нагым — (1909), профессор, филология ылым-ларының кандидаты, педагог.
- Байраммырадов Какабай — (1926-1970), тарых ылым-ларың кандидаты.
- Бакулин Феодор Абрамович — (1846-1879), ол Астра-батда рус дөвлетине илчилик эдипдир, түрк-мен фольклорыны йыгнапдыр.
- Бартольд Василий Владимирович — (1869-1930), ака-демик, гүндогары өвренижи рус алымы.
- Бауж Александрас — литва языжысы.
- Брагинский И. С. — (1905), Рус совет Гүндогары өв-ренижи, Тәжигистан ССР БИА-ның корр.-члени, Тәжигистаның ылымда ат газанан ишгәри.
- Бровка Петрус (Пётр Устинович) — (1905), Белорус-сияның халк шахыры, академик, Ленин бай-рагының лауреаты, СССР-иң Дөвлет байра-гының ики гезек лауреаты.
- Беляев И. — рус алымы. Ол А. Н. Самойловичиң дө-вүрдеши болупдыр.
- Бертельс Евгений Эдуардович — (1890-1957), Гүндога-ры өвренижи совет алымы, СССР БИА-ның корр.-члени, профессор, Өзбегистан ССР-ниң ве



Тәжигистан ССР-нин алымда ат газанан ишгәри СССР-иң Дөвлет байрагының лауреаты, ТССР БИА-ның ве Өзб. ССР БИА-ның хорматлы члени, Дамаскдәки Арап БИА-ның корр.-члени. Онуң «Түркмен халкының әдеби гечмиши» диен дүйпли ылмы иши бар.

**Вамбери Армений** (1832-1913), Венгер дилчиси, түрколог ве этнограф. XIX асырда дервүш сыпатына гирип, Эйранда, Орта Азияда боляр. Ол Венгрияның ве башга бир нәче юртларын академияларының членлигине сайланяр.

**Гажыев Арыф**— Азербайжан әдебиятчысы, филология ылымларының докторы.

**Гончар Олесь (Александр Терентьевич)** — (1918), Украин совет языжысы, Ленин байрагының хем-де СССР-иң Дөвлет байрагының ики гезек лауреаты, Т. Шевченко адындакы байрагың лауреаты.

**Гребнев Наум** — (1921), тержимечи. Кабардино-балкар АССР-нин ат газанан сунгат ишгәри, Дагыстаның Дөвлет байрагының лауреаты.

**Гукасян О.** — Эрмени шахыры. Тержимечи.

**Гурбаннепесов Керим**—(1929). Түркменистаның халк языжысы. Магтымгулы адындакы Дөвлет байрагының лауреаты.

**Гурбансәхедов Гурбандурды** — (1919) түркмен совет языжысы.

**Давкараев Нажим** —(1905-1953), гарагалпак языжысы ве әдебиятчысы.

**Дадашзаде Араз** — Азербайжан әдебиятчысы.

**Драч И.** —Украин шахыры. СССР-иң Дөвлет байрагының лауреаты.

**Дярфош Эндре** — хәзирки заман венгер языжысы.

**Дурдыев Худайберди**—(1932), Түркмен совет языжысы, Жемалетдин Алы — пакистан языжысы.

**Ибрагимов Мүрзе (Мүрзе Ажар оглы Ибрагимов)**—(1911), Азербайжаның халк языжысы, академик, СССР-иң Дөвлет байрагының лауреаты.

**Исаев Егор**—мешхур рус совет шахыры, Ленин байрагының лауреаты.

**Исхак Ахмет (Ахмет Абдулович Исхаков)**— (1905), татар совет шахыры.

**Каноат Мумин**—(1932), тәжик шахыры, СССР-иң Дөвлет байрагының лауреаты.

**Карелин Лазарь** —рус совет языжысы.

**Карапетян Бапкен** —эрмени шахыры.

**Климович Л. И.** —рус совет алымы, филология ылымларының докторы.

**Көсәев Мәти** — (1906-1984), профессор, Түркменистаның ылымда ат газанан ишгәри.

**Кулыев Кайсын** — (1917), Кабардино-балкарияның халк шахыры, СССР-иң Дөвлет байрагының лауреаты.

**Крымский А. Е.** — (1871-1942), Украина БИА-ның академиги, Гундогары өврилижи алым ве языжы.

**Кекилов Аман** — (1912-1974), Түркменистаның халк языжысы, академик, Магтымгулы адындакы Дөвлет байрагының лауреаты филология ылымла. рының докторы, ТССР-иң ылымда ат газанан ишгәри.

**Кербәбаев Берди** — (1894-1974), академик, Социалистик Зәхметиң Гахрыманы, Түркменистаның халк языжысы, СССР-иң Дөвлет байрагының ики гезек лауреаты, Магтымгулы адындакы Дөвлет байрагының лауреаты.

**Лесючевский Н. В.** —рус совет әдебиятчысы.

**Марков Георгий**—(1911), Рус совет языжысы, Социалистик Зәхметиң ики гезек Гахрыманы, Ленин байрагының лауреаты.

**Миршекер Мирсейит**—(1912), шахыр. Тәжигистаның Рудагы адындакы Дөвлет байрагының лауреаты.

**Мухтар Аскад**— (1920-1967), өзбек совет языжысы.

**Мухаммедова Зүлейха** —(1922-1984), филология ылымларының докторы, ТССР БИА-ның корр.-члени, Түркменистаның ылымда ат газанан ишгәри.

**Мырадов Абдылла**—(1935-1976), танкытчы, әдебияты өврилижи, Түркменистан Ленин комсомолы байрагының лауреаты.

**Мырадов Сайлав**— (1934), танкытчы, Түркменистан Ленин комсомолы байрагының лауреаты.

**Мәликов Гуванчбек Иманалиевич** —(1911), гыргыз совет языжысы ве драматургы, Гыргызыстаның сунгатда ат газанан ишгәри.

**Наби Хазри**—азербайжан шахыры, СССР-иң Дөвлет байрагының лауреаты.



- Назым Хикмет — (1902-1963), түрк шахыры.
- Нгуен Конг Хоан — вьетнам языжысы.
- Новиченко Л. И. — (1914), танкытчы, алым, Украина БИА-ның корр.-члени.
- Нуры Заки — (1921), тержимечи, татар шахыры.
- Нурмухаммедов Марат Коптлефович — (1930) профессор, филология ылымларының докторы, академик, Бердак адындакы Дөвлет байрагының лауреаты.
- Олеша Ю. К. — (1899-1960), украин совет языжысы. Ол уруш йылларында Түркменистанда яшады.
- Пак Ун Гер — корей языжысы (КХДР-дан).
- Помма Нурбердиев — (1909-1972), түркмен совет шахыры.
- Первомайский Л. С. — (1908-1973), украин совет языжысы, СССР-иң Дөвлет байрагының лауреаты.
- Рокпельнис Ф. Я. — латыш языжысы.
- Рүстем Сүлейман (Сүлейман Али Апбас оглы Рүстемзаде) — (1906), Азербайжаның халк шахыры, СССР-иң Дөвлет байрагының лауреаты, Социалистик Зәхметиң Гахрыманы.
- Ресул Рза (Рзаев Расул Ибрагим оглы) — (1910), Азербайжаның халк шахыры, СССР-иң Дөвлет байрагының лауреаты, Азербайжан ССР-иң сунгатда ат газанан ишгәри.
- Самойлович Александр Николаевич — (1880—1938), Профессор, СССР БИА-ның академиги, ол түркменлер арасында Искендер Жахангир ады билен таналыпдыр.
- Скосыр'ев Пётр Георгиевич — (1900-нжы йылда догулды). — Рус совет языжысы.
- Сосонкин И. (1917 — 1976), философия ылымларының кандидаты.
- ✓ Субхи Рабат Бхаттачария — хинди журналисти.
- Сейтәков Беки — (1914—1979), Түркменистаның халк языжысы, Магтымгулы адындакы Дөвлет байрагының лауреаты, ТССР БИА-ның корр.-члени.
- Танк Максим (Евгений Иванович Скурко) — (1912), академик, Белоруссияның халк шахыры, Ленин байрагының хем-де СССР-иң Дөвлет байрагының лауреаты, Белоруссия СССР-иң Янка Купала

- адындакы байрагының лауреаты, Социалистик Зәхметиң Гахрыманы.
- Таңрыбердиев Хангулы — (1933 — 1981), филология ылымларының кандидаты, доцент, эдебият танкытчысы.
- ✓ Тарковский Арсений — тержимечи.
- Тихонов Николай — (1896-нжы йылда догулды). Ленин байрагының лауреаты, рус совет шахыры, Социалистик Зәхметиң Гахрыманы.
- Тычына Повло — (1891 — 1967), украин шахыры, академик, СССР-иң Дөвлет байрагының лауреаты, Социалистик Зәхметиң Гахрыманы.
- Туфани Ковун — овган языжысы.
- ✓ Тәшлиев Шамырат — (1917) академик, тарых ылымларының докторы.
- Уйгун (Рахматулла Атагузиев) — (1905-нжы йылда догулды), өзбек совет шахыры ве драматургы.
- ✓ Успенский В. А. — (1879 — 1949), совет этнографы ве сазандасы, профессор, сунгат ылымларының докторы, ТССР-иң ве Өзбегистан ССР-иң халк артисти.
- Файзуллин Равиль — татар языжысы.
- Хавначаев Хажыбекир — балкар языжысы.
- ✓ Хажыев Айхан — (1924), Түркменистаның халк художниги, Магтымгулы адындакы Дөвлет байрагының лауреаты.
- Хайыдов Аллаберди — (1931), шахыр, филология ылымларының кандидаты, Магтымгулы адындакы Дөвлет байрагының лауреаты.
- Халед — Эс — Салам — ырак эдебиятчысы.
- Худайназаров Бердиңазар — (1927), ТССР-иң халк языжысы, Түркменистаның Магтымгулы адындакы дөвлет байрагының лауреаты.
- Хыдыров Мәмметназар — (1905 — 1977), профессор, филология ылымларының докторы, языжы.
- ✓ Чарыев Гелди Оразович — (1909 — 1983), профессор, академик, философия ылымларының докторы.
- Юсупов Ыбрайым — (1929), Гарагалпагыстаның халк шахыры, Бердак адындакы Дөвлет байрагының лаураты.
- Яшен Камил — (1909), академик, Өзбегистаның халк языжысы, Социалистик Зәхметиң Гахрыманы.



## СӨЗЛҮК

(Магтымгулының өвүт-несихатларында диең бөлүмө дегинли)

Муханнес—намарт, горкак, бигаират.  
 Бицияз—бедрой, шенагатсыз, сахаватсыз.  
 Гүрбе—пишик, пишик сыпат.  
 Иблис—ал-арвах, шейтан.  
 Дестерхан—сачак.  
 Хылзат—гизлин, пынхан, огрын.  
 Асан—аңсат.  
 Хебес—терслик, эрбет, нәдүзүв.  
 Гулман—женнетде хызмат эдижи йигит.  
 Ег—говы.  
 Диван—1. Суд, дава чөзүжи казы, 2. Эсерлер топлумы.  
 Нар—от.  
 Озан—багшы, шахандаз адам.  
 Сахып—орун, дереңе эеси.  
 Ыхсан—хайыр, согап иш этмек.  
 Аташ—от, ялын.  
 Розыгәр—«Руз» диең сөздөп, ягны, гүни доландырыңы, гүнделик дурмушы амала ашырыңы, маңгаланы доландырмек.  
 Рахып—душман, нәкәс.  
 Сахт—совук, бимәхир.  
 Серд—бипархлык, башдан совмалык этмек.  
 Мынапык—икидиллилик.  
 Зиллет—бөтбагтлык, хорлук, жана ягы.  
 Мубраз—гахрыман, батыр, мерт.

## МАЗМУНЫ

Дүзүңилерден	3
Магтымгулының өвүт-несихатларында	5
Магтымгулы хакда сөз	25
Шахыра багышланан шыгырлар	51
Хасан Илсөөр. Магтымгула, тержиме эден Аманпазар Ашыров	51
Алег Лойка. Пырагының хейкел, тержиме эден Анналы Бердиев	52
Галы Орманов. Магтымгулының меканында, тержиме эден Ахмет Мәммедов	53
Ыбрайым Юсупов. Нөме сен? тержиме эден Ахмет Мәммедов	53
Сооронбай Жусыев. Магтымгула, тержиме эден Керим Гурбан-ненесов	54
Нора Калпа. Пырагының монологы, тержиме эден Ахмет Мәммедов	55
Максуд Шыхзаде. Иллер, хей! тержиме эден Сапар Орөев	56
Китаба гиреп авторлар хақында маглумат	69



ПОТОМКАМ ЗАПОМНИТСЯ МАХТУМКУЛИ

На туркменском языке

Издательство «Магарыф»

Дүзүжүлер: Филология ылымларының кандидатлары  
АХМЕТ МӘММЕДОВ, АМАНГҮЛ ДҮРДЫЕВА.

Редактор Б. Рахманов  
Суратчы В. Когдин  
Сурат редакторы В. Монсеенко  
Техредактор Н. Башлыкова  
Корректор В. Гулмеева

Иыгнамага берилди 25. 05. 84 й. Чап этмәге ругсат эдилди  
25.02.85. Кагыз форматы 84 X108<sup>1</sup>/<sub>32</sub>. Физ. чап листи  
2,375. Чап листи 3,99. Учет-нешир листи 2,87. Типография  
кагызы № 2 Китап гарнитурасы. Екары чап эдилиш  
узулы. Заказ 3358. МН 1348. Тиражы 3.000  
Бахасы 10 к. ИБ № 1293. И — № 04716.

Ашгабат, «Магарыф» неширяты, Хасанов переулогы, 16.  
Красноводскиниң область чапханасы.  
Бесшапочный көчеси, жай 1.